வ. ௨. சிதம்பரம்‌ பிள்ளை 


பாரிற்லையம்‌ 


*. இக.பிராட்வே:டுசன்னன்‌:600108 


பதின்மூன்றாம்‌ பதிப்பு : 1987 
பதினான்காம்‌ பதிப்பு : 1986 
பதினைந்தாம்‌ பதிப்பு : 1992 


உரிமை பதிவு 


விலை: ரூ. 7-00 


முயற்சியின்‌ வலிமை 


“உலையா! முயற்சி களைகணா? ஊழின்‌ 
வலிசிந்தும்‌ வன்மையும்‌ உண்டே--உலகறியப்‌ 
பால்முளை3 தின்று மறலி* யுயிர்குடித்த 
கால்முளை£யே போலும்‌ கரி£'' 


1. உலையா-கெடாத. 2. களைகணா-ஆதரவாக. 
3. பால்முளை-ஊழின்‌ அங்குரம்‌. 4. மறலி-எமன்‌. 
5. கால்முளை-பிள்ளை (மார்க்கண்டன்‌) 6. கரி-சான்று 


ஸ்ரீ வெங்கடேஸ்வரா அச்சகம்‌ 
7/40, கிழக்கு செட்டி தெரு, 
பரங்கிமலை, சென்னை - 16 


பொருட்‌ குறிப்பு 
பொருள்‌ 


முதனூற்‌ பா 

முதனூற்‌ பாயிரம்‌ 

சிறப்புப்‌ பாயிரம்‌ 

ஜேம்ஸ்‌ ஆலன்‌ சரித்திரச்‌ சுருக்கம்‌ 
பாயிரம்‌ 

காப்பு முதலியன 

நினைப்பும்‌ ஒழுக்கமும்‌ 

நினைப்பும்‌ நிலைமையும்‌ 
நினைப்பும்‌ சரீரமும்‌ ஆரோக்கியமும்‌ 
நினைப்பும்‌ காரியமும்‌ 

நினைப்பும்‌ காரியசித்தியும்‌ 
மனோதிருஷ்டிகளும்‌ மனோ?ருஷ்டிகளும்‌ 
சாந்தி 


முதனூற்‌ பா 


ஆக்கல்‌ திருத்தல்‌ அமைப்பவன்‌ மனனே; 

மனிதன்‌ மனனே; மற்றவன்‌ நினைப்பாம்‌ 
கருவியை யெடுத்துக்‌ கருதிய திருத்தி 

ஆயிரம்‌ இன்புதுன்‌ பாக்கிக்‌ கொள்ளுவன்‌; 
தனித்து நினைப்பான்‌; சாரும்‌அல்‌ தாங்கே; 
நிலைமைகள்‌ அவன்மன நிலைமைகாட்‌ டாடியே. 


மனன்‌ - மனம்‌. காட்டு ஆடி - காட்டும்‌ கண்ணாடி. 


முதனூற்‌ பாயிரம்‌ 


தியானமும்‌ அநுபவமுமாதிய இரண்டின்‌ பலனாக 
வெளிவந்த இப்புஸ்தகம்‌ நினைப்பின்‌ வலிமையைப்பற்றி 
விரிவாகக்‌ கூறுகின்ற ஒரு பெரிய நூல்‌ அன்று; **தம்மை 
ஆக்குபவர்‌ தாமே'' என்னும்‌ உண்மையைப்‌ புருஷர்களும்‌ 
ஸ்திரீகளும்‌ கண்டு உணருமாறு செய்யக்கருதிய ஒரு சிறு 
நூலே. மனிதர்‌ தாம்‌ உட்கொள்ளும்‌ நினைப்புக்களைப்‌ 
போலவே ஆகின்றனர்‌. ஓழுக்கமாகிய அக உடையையும்‌ 
நிலைமையாகிய புற உடையையும்‌ செய்கின்ற கர்த்தா 
மனமே. அஃது அவ்வுடையை இதுவரையில்‌ மடமை 
யோடும்‌ துன்பத்தோடும்‌ நெய்து வந்தது; இனி அறிவோ 
டும்‌ இன்பத்தோடும்‌ நெய்யும்‌. 


ஜேம்ஸ்‌ ஆலன்‌ 


சிறப்புப்‌ பாயிரம்‌ 
(நான்காம்‌ பதிப்புக்கு எழுதியது) 

ஜேம்ஸ்‌ ஆலன்‌ என்பவரது அருமையான நூல்களில்‌ 
ஒன்றாகிய “தத ௮ ஈக ரா? என்னும்‌ நூலின்‌ 
மொழிபெயர்ப்பாகிய இம்‌ “மனம்‌ போல வாழ்‌''வை 
நம்‌ தமிமுலகத்திற்கு அளித்தவர்கள்‌, ஒழுக்கமும்‌ புலமை 
யும்‌ ஒருங்கமையப்‌ பெற்றவரும்‌, மதுரைத்‌ தமிழ்ச்சங்கப்‌ 
புலவரும்‌, நம்‌ தேசாபிமானியுமாகிய ஸ்ரீமான்‌ 
வ. உ. சிதம்பரம்‌ பிள்ளை யவர்கள்‌. இந்‌ நான்காம்‌ பதிப்பு 
பெரும்பான்மை திருத்தப்பட்டுச்‌ சொன்னயம்‌ 
பொருணயம்‌ பொலிய மிக அழகாக அமைந்துள்ளது. 
இஃது ஒவ்வொருவர்‌ வாழ்வும்‌ தாழ்வும்‌ அவரவர்‌ மனோ 
நிலைமைகளை யொத்தே அமைகின்றன என்னும்‌ அரிய 
உண்மையை ஐயமற விளக்கி, மனிதரை நல்வழிப்படுத்தி, 
நல்வாழ்விற்‌ சேர்க்கும்‌ நல்லாசிரியரைப்‌ போன்று விளங்கு 
கின்றது. இதன்‌ முதற்பதிப்புப்‌ பிரதிகள்‌ இரண்டாயிர 
மும்‌, இரண்டாம்‌ பதிப்பு, மூன்றாம்‌ பதிப்புப்‌ பிரதிகள்‌ 
இரண்டாயிரமும்‌, செலவாகி, இதனை நான்காம்‌ முறை 
பதிப்பிக்குமாறு பலர்‌ விரும்பிக்‌ கோரிநின்ற தொன்றே 
இதன்‌ அருமையையும்‌ பெருமையையும்‌ நன்கு விளக்கும்‌. 
நமது நாட்டுப்‌ பல மொழிகளிலும்‌ பலமுறை பதிப்பிக்கத்‌ 
தக்க சிறப்பு வாய்ந்த இந்நூலை நம்‌ தமிழ்‌ மக்கள்‌ 
ஒவ்வொருவரும்‌ ' வாங்கிப்‌ படித்துத்‌ தமது உள்ளத்தைப்‌ 
பண்படுத்தி இம்மையிலும்‌ மறுமையிலும்‌ நல்வாழ்வை 
அடையும்படிக்கும்‌, இந்நூல்‌ இவ்வுலகின்௧ண்‌ என்றும்‌ 
நின்று நிலவும்படிக்கும்‌ எல்லாம்‌ வல்ல இறைவன்‌ அருள்‌ 
புரிவானாக. 

ல்லையாடி, தஞ்சை ஜில்லா 

இல்லையா க தஞ்ச தட த.வேதியப்ப பிள்ளை 


ஜேம்ஸ்‌ ஆலன்‌ 
(சரித்திரச்‌ சுருக்கம்‌) 


ஜேம்ஸ்‌ ஆலன்‌ என்பவர்‌ இங்கிலாந்து தேசத்தில்‌ 
லீஸ்டர்‌ என்னும்‌ நகரத்தில்‌ 1864-ம்‌ ஷு நவம்பர்‌ மாதம்‌ 
28-ம்‌ தேதி பிறந்தார்‌. அவர்‌ இளமைப்‌ பருவத்திலேயே 
கல்வியில்‌ மிக்க அவாவுடையவர்‌; அடிக்கடி தனித்த இடத்‌ 
இற்குச்‌ சென்று நூல்களை வாசித்துச்‌ சந்தித்திருப்பார்‌. 
அவர்‌ தமது தந்தையாரிடம்‌ ஜீவதத்துவங்களைப்பற்றி 
வினவுவர்‌. அவரது தந்தையார்‌ அவ்வினாக்களுக்கு விடை 
கள்கூற. இயலாது தயங்குவர்‌. அப்பொழுது. அவரேதமது 
வினாக்களுக்கு விடைகள்‌ கூறுவார்‌. அவற்றைக்‌ கேட்டு 
அவரது தந்தையார்‌, “மகனே! இவ்வளவு அறிவு ஒரு 
பிறப்பில்‌ கற்ற கல்வியால்‌ வரத்தக்கதன்று; நீ மூன்‌ பல 
பிறப்புக்களில்‌ கற்றிருக்கிறாய்‌ போலும்‌'' என்று 
கூறுவார்‌. 


ஆலனது இளமைப்பருவத்தில்‌ அவரது சரீரம்‌ அதிக 
துர்ப்பலமாயிருந்தது. அப்படியிருந்தும்‌ அவர்‌ விஷயங்‌ 
களை அதிகமாக ஆலோசித்து ஆராய்ச்சி செய்வது 
வழக்கம்‌. அதைப்‌ பார்த்த பலர்‌, “நீர்‌ இவ்வளவு தூரம்‌ 
ஆலோசித்து, ஆராய்ச்சி புரிவதால்‌ உமது சரீரத்துச்குத்‌ 
தீங்கு விளையக்‌ கூடும்‌?” என்று கூறுவதுண்டு. அவரது 
தந்தையாரும்‌, **ஆலனே! நீ இவ்வளவு தூரம்‌ உன்‌ மனத்‌ 

திற்கு வேலை கொடுப்பாயானால்‌ நீ சக்கரம்‌ மரணம்‌ 
அடைவாய்‌” என்று பலமுறை கூறினதுண்டு. இவரது 
இவ்வார்த்தைகள்‌ பிற்காலத்தில்‌ ஆலனது ஞாபகத்திற்கு 
வந்தபோதெல்லாம்‌ அவர்‌ புன்சிரிப்பாகச்‌ இரித்துக்‌ 
கொள்வார்‌. 


ஆலன்‌ எதனை எதனை எந்த எந்த நேரத்திற்‌ செய்ய 
வேண்டுமோ, அதனை அதனை அந்த அந்த நேரத்தில்‌ 
தமது முழு மனத்தோடும்‌ செய்து முடிப்பார்‌. அவர்‌ 
எதிலும்‌ தமது மனத்தை அரைகுறையாகச்‌ செலுத்துவ 
தில்லை; எதனையும்‌ அரைகுறையாகச்‌ செய்வதுமில்லை; 
௮வர்‌ எதனைச்‌ செய்தாலும்‌ திருத்தமாகவும்‌ பூர்த்தி 
யாகவும்‌ செய்வார்‌. அவரது ஏகாக்கெரசித்தமே அவர்‌ 
அடைந்த உன்னத பதவிக்கெல்லாம்‌ அடிப்படையாகும்‌. 
படித்தல்‌, விளையாடல்‌, உண்ணல்‌, உறங்கல்‌ முதலிய 
சகல செயல்களையும்‌ அவர்‌ கிரமமாகவும்‌ ஒழுங்காகவும்‌ 
செய்து முடிப்பார்‌. 


அவர்‌ வாலிபப்‌ பருவத்தை அடைந்த பின்னர்த்‌ 
தமது சிநேதிதரோடு நீண்ட தாரம்‌ உலாவச்‌ செல்வார்‌. 
அவர்‌ தமது வழியில்‌ இயற்கைப்‌ பொருள்களைப்‌ 
பார்த்துக்‌ களிப்புறுவார்‌. துஷ்ட மிருகங்களையும்‌ 
நெருங்கி அவற்றின்‌ குணாதிசயங்களைக்‌ கவனித்து, 
அவற்றினிடத்து அன்பு பாராட்டுவார்‌. அத்‌ துஷ்டமிருகங்‌' 
களும்‌ அவரிடத்தில்‌ நெருங்கிவந்து அவர்‌ சொல்லிற்குப்‌ 
பணிந்து இணங்கி நிற்கும்‌. அவருடைய பதினைந்தாவது 
வயதில்‌ அவர்‌ தந்தையாரின்‌ ஐசுவரியமெல்லாம்‌ போய்‌ 
விட்டன. அவரது தந்தையார்‌ தமது குடும்பத்தின்‌ அன்ன 
வஸ்திராதிகளுக்குப்‌ பணம்‌ சம்பாதிக்கும்‌ பொருட்டு 
அமெரிக்காவுக்குச்‌ சென்றனர்‌. அங்குப்‌ போய்ச்‌ சேர்ந்த. 
சில தினங்களுள்‌ நியூயார்க்‌ நகர்‌ ஆஸ்பத்திரியில்‌ அவர்‌ 
இறந்து போனார்‌. அவரிடமிருந்து நமது ஆலன்‌ குடும்பத்‌ 
இற்குக்‌ கிடைத்த செல்வமெல்லாம்‌ அவர்‌ நெடுங்காலமாக 

வைத்திருந்த வெள்ளிக்‌ கைக்கடியாரம்‌ ஒன்றே. அவரது: 
மரணத்திற்குப்‌ பின்னர்‌ ஆலன்‌ நாள்தோறும்‌ பதினைந்து 
மணி நேரம்‌ வேலை செய்து தமது தாயாரையும்‌ தமது 
இரண்டு சகோதரரையும்‌ பாதுகாத்து வந்தனர்‌. அக்‌ 
காத்தில்‌ தினந்தோறும்‌ மூன்று நான்கு மணி நேரம்‌ நூல்‌ 
களை வாசித்து வருவார்‌. **கருமம்‌ செய ஒருவன்‌ 
கைதூவேன்‌ என்னும்‌ பெருமையிற்‌ பீடுடைய தில்‌'' என்று 
நம்‌ திருவள்ளுவர்‌ கூறியது போல அவரும்‌ “அதிகம்‌ 
கஷ்டப்பட்டு வேலை செய்தல்‌ அநேகம்‌ பாஷைகளைக்‌. 
கற்பததோடொக்கும்‌'' என்று அடிக்கடி கூறுவார்‌. 


ஆலன்‌ பதினேழாவது வயதில்‌ ஆங்கில நாடகக்‌ கவி 
சிரேஷ்டராதிய ஷேக்ஸ்பியரின்‌ நாடக நூல்களைக்‌ கற்கத்‌ 
தொடங்கி அவற்றில்‌ பெரும்‌ பாகங்களை மனப்பாடம்‌ 
செய்து முடித்தார்‌. அக்காலத்திலும்‌ மற்றைக்‌ காலத்‌: 
திலும்‌ அவரது லட்சியம்‌ மெய்யுணர்தல்‌ ஒன்றே. அவர்‌ 
அதற்காகவே பல நூல்களைக்‌ கற்றார்‌. இவ்வுலகத்தில்‌ 
மனிதர்‌ அநுபவிக்கும்‌ துன்பங்களே நரகமாகுமென்பதும்‌ 
இன்பங்களே சுவர்க்கமாகுமென்பதும்‌, இவ்வுலகத்திற்கு 
அந்நியமாக சுவர்க்க நரகங்கள்‌ இல்லையென்பதும்‌ 
அவரது துணிவு. அவர்‌ ஒழுக்கத்தை ஒர்‌ ஆபரணமாக 
எக்காலத்தும்‌ கொண்டிருந்தார்‌. அவர்‌ ஜாதியில்‌ 
ஆங்கிலேயராயிருந்தும்‌ புலாலுண்ணல்‌, மதுவுண்ணல்‌, 
அந்நிய ஸ்திரீகளுடன்‌ உலாவச்‌ செல்லல்‌ முதலிய கெட்ட 
பழக்கங்களை ஒருபோதும்‌ கைக்கொண்டவரல்லர்‌. 
அவர்‌ வாக்கினின்று வரும்‌ வார்த்தைகளெல்லாம்‌ பொருள்‌ 
நிறைந்தனவாயும்‌ இன்பம்‌ பயப்பனவாயும்‌ இருக்கும்‌. 
அவரைக்‌ கண்ட தீயோரும்‌ நல்லேரோய்‌ விடுவர்‌. 
இதற்குப்‌ பல சான்றுகள்‌ உண்டு. அவற்றுள்‌ ஒன்று:-- 
அவர்‌ ஒரு காலத்தில்‌ வேலை பார்த்துவந்த ஒரிட த்தில்‌ 
சதா காலமும்‌ கெட்ட வார்த்தைகளைப்‌ பேசிக்‌. 
கொண்டிருந்த பல வேலைக்காரர்கள்‌, அவர்‌ அங்குப்‌: 

போய்ச்‌ சேர்ந்த லெ நாள்களுள்‌ அவ்வார்த்தைகளை 
அடியோடு நிறுத்தி விட்டார்கள்‌. 


அவர்‌ தமது இருபத்து நான்காம்‌ வயதில்‌ “ஆசிய 
தீபம்‌”: (he Light ௦4 Asia) என்னும்‌ நூலைப்‌ படித்தார்‌. 
அந்தூலிலிருந்து அவருக்கு மெய்யுணர்வு உண்டாயிற்று. 
அது முதற்கொண்டு அவர்‌ நமது நாட்டு நூல்களை மிகுதி 
யாகப்‌ படிக்கத்‌ தொடங்கினார்‌. நமது நாட்டு நூல்களில்‌ 
அவருக்கிருந்த விருப்பம்‌ வேறு எந்த நாட்டு நூல்களிலும்‌ 
இல்லை. அவர்‌, “கீழ்‌ நாட்டாரே, மெய்ஞானக்‌ கருவூலம்‌”” 
என்று அடிக்கடி கூறுவதுண்டு. அவர்‌ வாக்கினின்று 
வந்த ஒவ்வொரு வார்த்தையிலும்‌ நமது நாட்டு நீதியும்‌ 
மதக்‌ கோட்பாடும்‌ கலந்திருக்கும்‌. ஒழுக்கம்‌ ஒன்றே மெய்‌ 
யுணர்வுக்கும்‌ மற்றைய சகல உயர்ந்த பதவிகளுக்கும்‌ மார்க்‌ 
கம்‌ என்பது அவருடைய சித்தாந்தம்‌. அதுபற்றி, அவர்‌, 
* “ஒழுக்கம்‌ விழுப்பம்‌ தரலான்‌ ஒழுக்கம்‌, உயிரினும்‌ ஓம்பப்‌ 
படும்‌'”' என்ற படி, எஞ்ஞான்றும்‌ ஒழுக்கத்தைத்‌ தம்‌ 
உயிரினும்‌ அதிகமாக ஓம்பி வந்தார்‌. 


அவர்‌ தமது முப்பதாம்‌ வயதில்‌ லில்லி ஆலன்‌ 
என்னும்‌ ஓர்‌ ஆங்கில மாதை மணம்‌ புரிந்தார்‌. அவ்வம்‌ 
மையார்‌ அவரது உடம்பு, மனம்‌, ஆன்மா என்ற மூன்றற்‌ 
கும்‌ ஓர்‌ ஒப்பற்ற துணையாக அவரோடு கூடி வாழ்ந்து 
வந்தனர்‌. அவரது முப்பத்திரண்டாம்‌ வயதில்‌ அவருக்கு 
ஒரு பெண்‌ பிறந்தாள்‌. அவளுக்கு நோரா ஆலன்‌ என்று 
பெயரிட்டனர்‌. அவள்‌ பிறந்த நாள்‌ முதற்கொண்டு அவர்‌ 
விஷய இச்சையை விட்டு விட்டனர்‌. அவர்‌ காலை மூன்று 
மணிக்கு எழுந்திருந்து தியானத்தில்‌ இருப்பார்‌. குன்று 
களின்மீது தனித்துச்‌ சென்று ஆன்ம தத்துவங்களைச்‌ 
சிந்திப்பார்‌. அவரை அடுத்தோர்களுக்கு ஆன்ம 
ஞானத்தை உபதேசிப்பார்‌. “மனிதனது புற நிலைமை 
களெல்லாம்‌ அவனது ௮௧ நிலைமைகளிலிருந்தே 

வருகின்றன?! என்பதும்‌, '“புறநிலைமைகளைத்‌ இருத்து 
வதற்கு அக நிலைமைகளைத்‌ திருத்த வேண்டும்‌” என்ப 
தும்‌ அவருடைய முக்கிய உபதேசங்கள்‌. 


அவர்‌ இயற்றியுள்ள பல நூல்கள்‌ அவருடைய பெயர்‌ 
இல்வுலகில்‌ என்றென்றும்‌ நின்று நிலவும்படிக்கும்‌, 
அவரது அறிவையும்‌ ஆற்றலையும்‌ சொல்வன்‌ மையையும்‌ . 
எல்லாரும்‌ புகழும்படிக்கும்‌ செய்கின்றன. அவர்‌ **அறிவு 
விளக்கம்‌”? (The Light of Reason) என்று ஒரு மாதாந்தப்‌ 
பத்திரிகை நடத்தி வந்தார்‌. அதனைப்‌ “புதிய சகாப்தம்‌'” 
(The Epoch) என்னும்‌ பெயருடன்‌ அவரது மனைவியார்‌ 
நடத்தி வந்தனர்‌. 


அவர்‌ சரீர ஆரோக்யம்‌ குன்றிய காலத்தும்‌, அவரது 
கடைசிக்‌ காலத்தும்‌, அவர்‌ நமது தியானத்தையாவது, 
தெய்வ சிந்தனையையாவது, பரேோபகார வேலையை 
யாவது நிறுத்தியதுமில்லை; குறைத்தது மில்லை. 
அவரது சரீர ஆரோக்கியத்தைக்‌ கருத. அவரது மனைவி 
யார்‌ முதலியோர்‌ அவரது வேலைகளைக்‌ குறைக்க 
வேண்டுமென்று அவரிடத்திற்‌ கூறிய பல சமயங்களிலும்‌, 
“டவலை செய்வதற்காகவே] யான்‌ உடலோடு கூடிப்‌ 
பிறந்தேன்‌; வேலை செய்வதற்காகவே உடலோடு கூடி 
வாழ்கிறேன்‌: என்‌ வேலை முடிந்தவுடனே இவ்வுடலை 
யான்‌ விட்டுவிடுவேன்‌; நீங்கள்‌ என்‌ வேலையைத்‌ தடுக்க 
வேண்டா” என்று கூறியிருக்கின்றனர்‌. அவர்‌ கடைசி 
யாக 1912-ம்‌ வருஷம்‌ ஜனவரி மாதம்‌ 12-ம்‌ தேதி, 
“எனது வேலைகளை யெல்லாம்‌ செய்து முடித்து 
விட்டேன்‌; யான்‌ இதுமுதல்‌ எனது தந்தைபாற்‌ செல்வ 
தற்குச்‌ சித்தமாகின்றேன்‌'' என்று கூறித்‌ தமது வேலை 
களை விட்டு நீங்கித்‌ தமது மனைவியார்‌ முதலியோர்‌ 
களிப்படையும்படி பல நல்ல காரியங்களைப்‌ பற்றி அவரு 
டன்‌ சம்பாஷித்துக்‌ கொண்டிருந்து, அம்‌ மாதம்‌ 24-ம்‌ 

தேதி பரமபதம்‌ அடைந்தனர்‌. அவரது சரீரம்‌ நமது 
நாட்டு வழக்கப்படி காஷ்டத்தில்‌ வைத்து எரிக்கப்‌ 
பட்டது. அவரது ஆவி அறிவு வடிவமாக எங்கும்‌ 
நிறைந்து விளங்குகின்றது. 


ந 


பாயிரம்‌ 


இம்‌ “மனம்‌ போல வாழ்வு”' ஸ்ரீ ஜேம்ஸ்‌ ஆலன்‌ என்‌ 
னும்‌ ஆங்கிலப்‌ புலவரது அரிய நூல்களில்‌ ஒன்றன்‌ மொழி 
பெயர்ப்பு. அவர்‌ தமது நூலில்‌, 
“எண்ணிய எண்ணியாங்‌ கெய்துப; எண்ணியார்‌ 
திண்ணிய ராகப்‌ பெறின்‌ £” 


என்னும்‌ திருவள்ளுவரது திருக்குறளின்‌ பொருளையே 


விரித்துரைத்‌ திருக்கின் றனர்‌. அவர்தம்‌ நற்கு, “மனிதன்‌ 
நினைப்பது போல வாழ்வு”' என்று பொருள்படும்‌ ஆங்கி 


லப்‌ பெயரினை இட்டனர்‌. நினைப்பென்பதும்‌ மனமென்‌ 


பதும்‌ ஒன்றேயாதலாலும்‌, **மனம்‌ போல வாழ்வு?” என்ற 
ஒரு முதுமொழி தமிழ்‌ நாட்டில்‌ பயின்று வழங்குதலாலும்‌, 
அதன்‌ மொழிபெயர்ப்பாகிய இந்‌ நற்கு, ““மனம்‌ போல 
வாழ்வு'' என்ற பெயரினை யான்‌ இட்டேன்‌. 


இதன்‌ முதலாசிரியர்‌ இம்மை, மறுமை, வீடு என்னும்‌ 
மூன்றன்‌ பயன்களையும்‌ அடைதற்குரிய வழிகளைக்‌ கூறி 
யுள்ள பெருமையை இந்நூலைப்‌ படிப்போர்‌ தாமே கண்‌ 


கூடாகக்‌ காண்பராதலின்‌, யான்‌ அதனை எடுத்துக்‌ கூறு 


வது மிகையேயாகும்‌. இந்நாள்‌ வரையில்‌ யான்‌ வாசித்த 
எந்‌ நூலும்‌ இந்நூல்‌ போல அரிய பொருள்களை எளிதில்‌ 
உணர்ந்து கடைப்பிடித்து ஒழுகத்‌ தக்கவாறு தெளிவாகக்‌ 
கூற யான்‌ கண்டிலேன்‌. இந்நரலை யான்‌ மொழி பெயர்த்‌ 
தற்குக்‌ காரணம்‌ அதுவே. 

இதனை முதனூற்குச்‌ சற்றேறக்குறையச்‌ சரியான 
மொழி பெயர்ப்பென்றே சொல்லலாம்‌; முதனூலில்‌ மேற்‌ 
கோளாகக்‌ காட்டியுள்ள செய்யுள்கள்‌ எத்தனை அடிக 
ளைக்‌ கொண்டுள்ளனவோ, அத்தனை அடி.களில்‌ தமிழ்ச்‌ 
செய்யுள்களை அமைத்துள்ளேன்‌. மற்றைய உரை மேற்‌ 
கோள்களுக்கு மேற்கோள்‌ அடையாளங்கள்‌ இட்டுள்‌ 
ளேன்‌. ஆயினும்‌, சில இடங்களில்‌ முதலாசிரியரது கருத்‌ 
துக்களை நன்கு விளக்குதற்‌ பொருட்டுச்‌ சிற்லே சொற்‌ 
களைக்‌ கூட்டியும்‌ குறைத்தும்‌ மொழிபெயர்த்‌ திருக்‌ 
கிறேன்‌. அன்றியும்‌, 

“கற்க கசடறக்‌ கற்பவை; கற்றபின்‌ 

நிற்க அதற்குத்‌ தக 

என்றபடி, இந்‌ நூலின்‌ அரிய பொருள்களைத்‌ தமிழுலகம்‌ 
நன்குணர்ந்து கைக்கொண்டொழுகுதல்‌ வேண்டும்‌ என்ற 
எண்ணமே என்‌ மனத்தின்கண்‌ முற்பட்டு நின்றமையின்‌, 
நமது நாட்டில்‌ மிகுதியாக வழங்கும்‌ வடமொழிகளை 
இதில்‌ மிகுதியாக உபயோடித்திருக்கிறேன்‌ . 

தமிழறிஞர்‌ பலரும்‌ - இந்நூலைக்‌ கற்பிப்பதற்கு உரி 
யர்‌. இதில்‌ கூறப்பட்டுள்ள பொருள்களுக்குப்‌ பொருத்த 
மான மேற்கோள்களை நமது தமிழ்‌ நூல்களிலிருந்து எடுத்‌. 
துக்‌ காட்டி, இதன்‌ பொருள்‌ கற்போரது உள்ளத்துட்‌ 
பதியுமாறு செய்தலே இதனைக்‌ கற்பிக்கும்‌ முறை, அறத்‌ 
தையோ, பொருளையோ, இன்பத்தையோ, வீட்டையோ 
அடையவிரும்பும்‌ தமிழ்‌ மக்கள்‌ ஒவ்வொருவரும்‌ இதனைக்‌ 
கற்பதற்கு உரியர்‌. இதில்‌ கூறப்பட்டுள்ள பொருள்களைக்‌ 
கசடறக்கற்று உள்ளத்துட்‌ கொண்டு கடைப்பிடித்து ஒழு 
குதலே இதனைக்‌ கற்கும்‌ முறை. 

இதன்‌ முதனூலைத்‌ தமிழில்‌ மொழிபெயர்க்க வேண்‌ 
டும்‌ என்ற விருப்பம்‌ என்‌ மனத்தில்‌ நெடுநாளாக இருந்த 
தேனும்‌, அது நிறைவேற வாய்த்த காலத்தை நோக்குங்‌ 
கால்‌, எல்லாம்‌ வல்ல இறைவன்‌ அருளை நினைந்து ௨௫. 

கும்‌ படியிருக்கின்றது. இராஜ நிந்தனைக்‌ குற்றம்‌ செய்த 
தாக எனது ஆயுள்‌ வரையில்‌ நாடு கடத்தப்பட வேண்டு 
மென்று திருநெல்வேலி அடிஷனல்‌ செஷன்ஸ்‌ கோர்ட்‌ 
டால்‌ தீர்ப்பு விதிக்கப்பெற்று, ஹைகோர்ட்‌ உத்தரவுப்‌ 
படி எனது அப்பீல்‌ முடிவு வரையில்‌ நான்‌ வேலையினின்‌ 
றும்‌ நீக்கப்பட்டுக்‌ கோயமுத்தூர்‌ சென்ட்ரல்‌ ஜெயிலில்‌ 
வெறுங்‌ காவலில்‌ வைக்கப்பட்டிருந்தது அநேகருக்குத்‌. 
தெரிந்திருக்கும்‌. உயிர்களுக்கு உதவுதலே கடவுளை 
ஆராதித்தல்‌ என்னும்‌ கொள்கையையுடைய எனக்கு இங்‌ 
ஙனம்‌ கிடைத்த அவகாசம்‌ எனது விருப்பத்தை நிறை 
வேற்றிக்‌ கொள்ள அவன்‌ அருளால்‌ உண்டான நல்ல 
காலமாகத்‌ தோன்றியது. ஆதலின்‌, அக்காலத்தை இதன்‌ 
முதனூலைத்‌ தமிழில்‌ மொழி பெயர்ப்பதிலும்‌, இருக்குற: 
ளின்‌ முதற்பாகமாகிய அறத்துப்பாலை ஆங்கிலத்தில்‌ 
மொழி பெயர்ப்பதிலும்‌ உபயோகப்‌ படுத்தித்‌ திருப்தி 
யடைந்தேன்‌. 

தள்‌? வ. ௨. சிதம்பரம்‌ பிள்ளை 


காப்பு அத்‌ 


“மனம்போல வாழ்‌”'வென்று மானிலத்திற்‌ பல்லோர்‌ 
இனந்தோறும்‌ சொல்மொழியைச்‌ சிந்தித்‌-தினங்கூட்டி 
ஆங்கிலத்தில்‌ ஜேம்ஸ்‌ஆலன்‌ ஆக்கிய நூலைத்‌ தமிழில்‌ 
ஈங்குரைக்கச்‌ செய்வான்‌ இறை. 


அடக்கம்‌ 


அறிவுமிகும்‌ ஆன்றோர்‌ அவையடக்கம்‌ என்றும்‌ 
அறிவுதரும்‌ மாண்பால்‌ அறைவர்‌--அறிவில்‌ 
சிறியேனும்‌ அஃதுரைத்தல்‌ சீரியனாக்‌ காட்டும்‌ 
குறியாகும்‌ என்‌ றயிர்த்தேன்‌ கொண்டு. 


பயன்‌ 


இந்நூற்‌ பொருளை இனிதுணர்ந்து கைப்பற்றி 
இந்நூற்‌ படியொழுகின்‌ இப்பிறப்பில்‌-—நந்‌ நூலின்‌ 
இம்மை மறுமைகளை எய்திப்பின்‌ வீட்டையும்‌ 
செம்மைநெறி காண்போம்‌ சிறந்து. 


கோரிக்கை 


தெய்வப்‌ புலமைத்‌ திருவள்ளுவர்‌ வாழ்ந்த 
தெய்வப்‌ பொருளே சிறந்தொளிரும்‌--தெய்வத்‌ 
தமிழ்துன்று நாட்டுறையுந்‌ தக்கோர்காள்‌, இஃதன்‌ 
அமிழ்துண்டு செய்க அறம்‌. 

இணைப்பும்‌ ஒழுக்கமும்‌ 


*மனம்‌' என்பதும்‌ “நினைப்பு” என்பதும்‌ ஒரே பொரு 
ளைக்‌ கொடுக்கும்‌ சொற்கள்‌. “மனம்‌ போல வாழ்வு! 
என்பது, '“மனிதனது நினைப்புக்குத்‌ தக்கவாறு அவனு 
டைய வாழ்வு அமைகின்றது” என்பதே. மனிதன்‌ எவ்வாறு 
நினைக்கிறானோ அவ்வாறே ஆகிறான்‌; மனிதன்‌ எவ்வாறு 
நினைக்கன்றானா அவ்வாறே அவனது வாழ்க்கையின்‌ 
ஒவ்வொரு நிலையும்‌ நிலைமையும்‌ அமைகின்‌ றன. 
மனிதன்‌ எதை நினைக்கிறானோ அதே ஆகிறான்‌) 
அவனது நினைப்புக்களின்‌ தொகுதியே அவனுடைய 
ஒழுக்கம்‌. 

பூமியில்‌ மண்ணுள்‌ மறைந்து கிடக்கும்‌ வித்தினின்றே 
மரம்‌ உண்டாகிறது. அதுபோல, மனிதனுடைய அகத்துள்‌ 
மறைந்து கிடக்கும்‌ நினைப்பினின்றே அவனது ஒவ்வொரு 
செயலும்‌ உண்டாகின்றது. வித்து இல்லாமல்‌ மரம்‌ 
உண்டாதல்‌ இல்லை. அதுபோல நினைப்பு இல்லாமல்‌ 
செயல்‌ உண்டாதல்‌ இல்லை. மனதாரச்‌ செய்கின்ற 
செயல்களைப்‌ போலவே, தாமேயாகவும்‌ சுபாவமாகவும்‌ 
நிகழ்கின்ற செயல்களும்‌ நினைப்பினின்றே உண்டா 
தின்றன. 

செயல்கள்‌ நினைப்பின்‌ மலர்கள்‌; இன்பமும்‌ துன்ப 
மும்‌ அதன்‌ கனிகள்‌. இவ்வாறாக மனிதன்‌ தனது சொந்த 
வேளாண்மையின்‌ தித்திப்பும்‌ கசப்புமுள்ள கனிகளை 
உண்டு பண்ணிக்‌ கொள்கிறான்‌. 

மனமெனும்‌ நினைப்பே தமையாக்கியது; 
நினைப்பால்‌ நாம்‌ நம்‌ நிலைமையை உற்றனம்‌, 
ஒருவன்‌ நினைப்புக்குக்‌ கருமறம்‌ பற்றிடின்‌ 
எருதுபின்‌ உருளைப்போல்‌ வரும்நனி துன்பமே; 
ஒருவன்‌ நினைப்புத்‌ திருஅறம்‌ பற்றிடின்‌, 
தன்னிழல்‌ போல மன்னும்‌ இன்பமே. 


மனிதன்‌ நியதிக்கிரமத்தில்‌ உண்டானவனேயன்றித்‌ 
தந்திரத்தால்‌ அல்லது மத்திரத்தால்‌ ஆக்கப்பட்டவன்‌ 
அல்லன்‌. பிரத்தியக்ஷமான ஸ்தூலப்‌ பொருள்கள்‌ அடங்‌ 
இய இவ்வுலகத்தின்கண்‌ காரணகாரியங்கள்‌ கிரமமாக 
வும்‌ நிச்சயமாகவும்‌ நிகழ்தல்போல, பிரத்தியக்ஷ 
மல்லாத நினைப்புலகத்தின்‌ கண்ணும்‌ காரணகாரியங்கள்‌ 
இரமமாகவும்‌, நிச்சயமாகவும்‌ நிகழ்கின்றன. மேம்பாடும்‌ 
தெய்வத்தன்மையும்‌ வாய்ந்த ஒழுக்கம்‌, கடவுளின்‌ 
இருபையாலாவது தற்செயலாலாவது உண்டானதன்று; 
அது நேர்மையான நினைப்புக்களை இடைவிடாது 
நினைத்து வந்ததன்‌ நேரான பயனாகவும்‌, தெய்வத்‌ 
தன்மை வாய்ந்த நினைப்புக்களோடு நெடுங்காலம்‌ 
விரும்பிப்‌ பழவெந்த பழக்கத்தின்‌ நேரான காரியமாகவும்‌ 
உண்டானது. அங்ஙனமே, கழ்ப்பாடும்‌ மிருகத்தன்மை 
யும்‌ பொருந்திய ஒழுக்கம்‌, கழ்ப்பாடான நினைப்புக்‌ 
களையும்‌, மிருகத்தன்மை வாய்ந்த நினைப்புக்களையும்‌, 
மனத்தில்‌ இடைவிடாது ஒலித்து வைத்துக்கொண்டிருந்‌ 
தன்‌ நேரான பயனாக உண்டானதே, 


மனிதன்‌ ஆவதும்‌ அழிவதும்‌ தன்னாலேதான்‌ 
நினைப்பாகிய உலைக்களத்தில்‌ சில படைக்கலன்களைச்‌ 
செய்து அவற்றால்‌ தன்னை அழித்துக்‌ கொள்கிறான்‌; 
அவ்வுலைக்களத்திற்றானே சல கருவிகளைச்‌ செய்து, 
அவற்றால்‌ வலிமை, ம௫ழ்ச்சி, அமைதி என்னும்‌ திவ்விய: 
மான அரண்களைத்‌ தனக்குக்‌ கட்டிக்‌ கொள்கிறான்‌- 
மனிதன்‌ நல்ல நினைப்புக்களை கைக்கொண்டு நல்ல 

வழிகளில்‌ செலுத்துவதனால்‌ தெய்வத்தன்மை அடை 
கிறான்‌. கெட்ட நினைப்புக்களைக்‌ கைக்கொண்டு 
கெட்ட வழிகளில்‌ செலுத்துவதனால்‌ மிருகத்தன்மை 
7 அடைகிறான்‌. அதி உயர்வும்‌ அதி தாழ்வுமான இந்த 
இரண்டுக்கும்‌ இடையிலே உள்ளன மற்றைய ஒழுக்க 
வேறுபாடுகளெல்லாம்‌. அவைகளை இயற்றும்‌ கருத்தாவும்‌ 
மனிதனே; ஏவும்‌ கருத்தாவும்‌ மனிதனே. 
இக்காலத்தில்‌ கண்டுபிடிக்கப்பட்டுள்ள அழகிய 
ஆன்‌ மதத்துவங்களுள்‌--மனிதன்‌ நினைப்பின்‌ கர்த்தா; ஒழுக்‌ 
கத்தைக்கருக்கட்டுகிற வன்‌;நிலையையும்‌, சற்றுச்‌ சார்பையும்‌, 
விதியையும்‌ உண்டாக்கி உருப்படுத்துகிறவன்‌--என்‌. ற தத்து 
வத்தைப்‌ போல்‌ சந்தோஷத்தை அளிக்கத்‌ தக்கதும்‌, 
தெய்வத்தன்மையையும்‌ நம்பிக்கையையம்‌ விளக்கத்‌ 
தக்கதும்‌ வேறொன்‌ றில்லை. 


அறிவும்‌ வலியும்‌ அன்புமான ஓர்‌ உயிராகவும்‌, தனது 
நினைப்புக்களுக்குத்‌ தானே கர்த்தனாகவும்‌ இருத்தலால்‌, 
மனிதன்‌ ஒவ்வொரு ஸ்தானத்திற்கும்‌ உரிய திறவுகோலை 
உடையவனாகவும்‌, விரும்பினப்டியே தன்னைச்‌ செய்து 
கொள்ளத்தக்க கர்த்திருத்துவத்தை உடையவனாகவும்‌ 
இருக்கிறான்‌. 

மனிதன்‌ எப்பொழுதும்‌ தலைவனே; அவன்‌ மிகமிகப்‌ 
பலஹீனமாய்க்‌ கைவிடப்பட்டிருக்கும்‌ நிலைமையிலும்‌ 
தலைவனே; ஆனால்‌ அப்‌ பலஹீன நிலைமையில்‌ அவன்‌ 
தனது காரியங்களை ஒழுங்காக நிர்வகிக்காத ஒரு மூடத்‌ 
துலைவனாயிருக்கிறான்‌. அவன்‌ எப்பொழுது தன்‌ நிலை 
மையைப்‌ பற்றிச்‌ சிந்திக்கவும்‌ தன்‌ உயிருக்கு ஆதாரமான 
ஒழுக்கத்தைப்பற்றி ஆவலுடன்‌ விசாரிக்கவும்‌ தொடங்கு 
கிறானோ, அப்பொழுத அவன்‌ தனது முயற்சிகளை 
விவேகத்துடன்‌ செலுத்தி நற்பயன்‌ அடையும்‌ விதத்தில்‌ 
தனது நினைப்புக்களைத்‌ இருத்தும்‌ அறிவுடைய 
ட தலைவன்‌ ஆகிறான்‌. அவன்‌ தன்‌ தலைமையை அறிந்துள்ள 

தலைவன்‌. அங்ஙனம்‌ ஆவதற்கு அவன்‌ தன்னுள்‌ நினைப்பின்‌ 
நியதிகளைக்‌ கண்டுபிடித்தல்‌ வேண்டும்‌. அவற்றைக்‌ 
கண்டுபிடித்தற்குரிய சாதன ங்கள்‌ தன்முயற்சியும்‌, 
தன்னைப்‌ பகுத்துப்‌ பார்த்தலும்‌, தன்‌ அநுபவமுமே 
யாம்‌. 


சுரங்கத்தின்கண்‌ மிக ஆழமாக அறுத்தலாலும்‌, மிகக்‌ 
கவனத்தோடு தேடுதலாலும்‌ தங்கமும்‌ வைரமும்‌ கிடைக்‌ 
தின்றன; மனிதன்‌ தனது ஆன்மாவாகிய சுரங்கத்தின்‌ 
கண்‌ ஆழ்ந்து தேடுவானாயின்‌, தனது ஆன்மாவைப்‌ 
பற்றிய ஒவ்வோர்‌ உண்மையினையும்‌ காணல்‌ கூடும்‌. 
மனிதன்‌ தனது. நினைப்புக்கள்‌ தன்னிடத்தும்‌, பிறரிடத்‌ 
தும்‌, தனது வாழ்க்கையிடத்தும்‌, நிலைமைகளிடத்தும்‌ 
உண்டுபண்ணும்‌ காரியங்களைக்‌ கண்டும்‌, பொறுமை 
யான அப்பியாசத்தாலும்‌, விசாரணையாலும்‌, காரண 
காரியங்களைப்‌ பொருத்திப்பார்த்தும்‌, அறிவும்‌ வலியும்‌ 
ஞானமுமான தன்னைப்பற்றிய அறிவை அடைவதற்கு 
மார்க்கமாகப்‌ பிரதிதினமும்‌ நிகழும்‌ ஒவ்வொரு சிறிய 
சம்பவத்தும்‌ தான்‌ கொள்ளும்‌ அநுபவம்‌ முழுவதையும்‌ 
உபயோ௫த்துத்‌ தனது நினைப்புக்களை எச்சரிக்கையாகக்‌ 
காத்துத்‌ தன்வசப்படுத்தித்‌ தக்கவழியில்‌ திருப்புவானா 
யின்‌, தானே தனது ஒழுக்கத்தை ஆக்குபவன்‌. தானே 
தனது விதியை விதிப்பவன்‌ என்னும்‌ உண்மைகளை 
நன்றாக அறிவான்‌. (தேடுகிறவன்‌ காண்பான்‌'”, “தட்டு 
இறவனுக்குக்‌ கதவு இறக்கப்படும்‌'' என்னும்‌ உண்மைகள்‌ 
இவ்‌ விஷயத்திற்கு மிகப்‌ பொருத்தமானவை. ஏனெனில்‌ 
பொறுமை, பயிற்சி, விடாமுயற்சி இவற்றால்‌ மாத்திரம்‌ 
மனிதன்‌ ஞானாலயத்தின்‌ வாயிலுள்‌ பிரவே௫த்தல்‌ கூடும்‌. 


“நன்னிலைக்கண்‌ தன்னை நிறுப்பானும்‌ தன்னை 
நிலைகலக்கிக்‌ கழிடு வானும்‌ - நிலையினும்‌ 
மேன்மேல்‌ உயர்த்து நிறுப்பானும்‌ தன்னைத்‌ 
தலையாகச்‌ செய்வானும்‌ தான்‌.” 


ந்‌ 


நினைப்பும்‌ நிலையையும்‌ 


ஒரு மனிதனது மனம்‌, விவேகத்துடன்‌ பயிர்‌ செய்யத்‌ 
தக்க, அல்லது காடாகும்படி விட்டுவிடத்தக்க ஒரு தோட்‌ 
டத்திற்குச்‌ சமானமாகும்‌. பயிர்‌ செய்தாலும்‌ செய்யாவிட்‌ 
டாலும்‌ தோட்டம்‌ ஏதேனும்‌ ஒரு விளைவைக்‌ கொடுக்‌ 
கும்‌. அதில்‌ பிரயோசனமுள்ள வித்துக்களை விதையாத 
பக்ஷத்தில்‌, பிரயோசனமற்ற பூண்டுகளின்‌ வித்துக்கள்‌ 
ஏராளமாக விழுந்து பல பூண்டுகள்‌ உண்டாகும்‌. 


ஒரு தோட்டக்காரன்‌ தனது நிலத்திலுள்ள புல்பூண்டு 
களை நீக்கித்‌ தனக்கு வேண்டும்‌ கனிகளையும்‌, மலர்களை 
யும்‌ கொடுக்கத்தக்க மரங்களையும்‌, செடிகளையும்‌ அதில்‌ 
வைத்து வளர்த்தல்போல, மனிதன்‌ தமது மனத்தி 
லுள்ள குற்ற நினைப்புக்களும்‌, பயனற்ற நினைப்புக்‌ 
களும்‌, அசுத்த நினைப்புக்களுமாசிய புல்‌ பூண்டு 
களை நீக்கி, ஆரோக்கியமும்‌, செல்வமும்‌, வலிமை 
யுமாகிய மலர்களையும்‌, இன்பமும்‌, புகழும்‌, முக்ியு 
மாகிய கனிகளையும்‌ கொடுக்கத்தக்க குற்றமற்ற நினைப்‌ 
புக்களும்‌, பயனுள்ள நினைப்புக்களும்‌, சுத்தமான நினைப்‌ 
புக்களுமாகிய செடிகளையும்‌, மரங்களையும்‌ வைத்து 
வளர்த்துக்‌ கொள்ளலாம்‌. இங்ஙனம்‌ செய்து வருவதால்‌, 
மனிதன்‌ தனது ஆன்மாவினது தோட்டத்தின்‌ எஜமான்‌ 
என்றும்‌, தனது வாழ்க்கையின்‌ கர்த்தன்‌ என்றும்‌, விரை 
விலோ, தாழ்ப்பிலோ தெரிந்து கொள்வான்‌. அன்றியும்‌ : 

அவன்‌ நினைப்பின்‌ நியதிகளைத்‌ தன்னுள்‌ காண்கிறான்‌. 
நினைப்புச்‌ சக்திகளும்‌, மனோ அம்சங்களும்‌, தனது 
ஒழுக்கத்தையும்‌, நிலைமையையும்‌, விதியையும்‌ எங்ஙனம்‌ 
உருப்படுத்துகின்றன என்பதை நாளுக்கு நாள்‌ நன்றாக 
அறிகின்‌ றான்‌. 


நினைப்பும்‌ ஒழுக்கமும்‌ ஒன்றே. ஒழுக்கம்‌ புறநிலைமை 
கள்‌ மூலமாகவும்‌ சுற்றுப்பொருள்கள்‌ மூலமாகவுமே 
வெளிப்படக்‌ கூடுமாதலால்‌, ஒரு மனிதனது புறநிலைமை 
கள்‌ அவனுடைய அகநிலைமைகட்கு எப்பொழுதும்‌ 
ஒத்தே யிருக்கும்‌. இதனால்‌ ஒருகால நிலைமைகள்‌ 
அவனுடைய எல்லா ஒழுக்கங்களையும்‌ காட்டுமென்று 
கொள்ளலாகாது. அந்‌ நிலைமைகள்‌ அவனுடைய அபி 
விர்த்திக்கு இன்‌ றியமையாதனவாக அவனுடைய முக்கிய 
நினைப்புக்கள்‌ சிலவற்றோடு நெருங்கிய சம்பந்தம்‌உடைய 
ன வாயிருக்கும்‌. 

ஒவ்வொரு மனிதனும்‌ தனது ஆன்ம நியதிப்படி தான்‌ 
இருக்கவேண்டிய இடத்தில்‌ இருக்கிறான்‌. எந்த நினைப்‌ 
புக்களால்‌ தன்னுடைய ஒழுக்கத்தை உண்டாக்கிக்‌ கொண்‌ 
டானோ, அந்த நினைப்புக்களே அவனை அந்த இடத்‌ 
திற்குக்‌ கொண்டுவந்திருக்கின்‌ றன. அவன்‌ வாழ்க்கையில்‌ 
எதுவும்‌ உண்டாவதில்லை; எல்லாம்‌ ஒருபொழுதும்‌ பிழை 
யாத ஒரு நியதியின்‌ காரியமாகவே நிகழ்கின்றன. இவ்‌ 
வுண்மை தமது நிலைமைகளில்‌ இருப்தியுடையார்க்கும்‌ 
திருப்தியில்லார்க்கும்‌ ஒரே விதமாகப்‌ பொருந்தும்‌. 
மனிதன்‌ வளர்ந்து நாளுக்குநாள்‌ மேம்படுகின்ற உயிரான 
தால்‌, மனிதன்‌ கற்றற்கும்‌ மேம்படுதற்குமுரிய நிலையில்‌ 
இருக்கின்றான்‌. ஒரு நிலைமையால்‌ அவன்‌ பெறலான 
ஆன்ம பாடத்தை அவன்‌ கற்றதும்‌, அது நீங்கி வேறு நிலை 
மைகள்‌ ஏற்படுகின்‌ றன. 


நான்‌ புறநிலைமைகளுக்கு உட்பட்டவனென்று எவ்‌ 
வளவுகாலம்‌ நம்பிக்கொண்டிருக்கிறானோ, அவ்வளவு 

காலமும்‌ மனிதன்புறநிலைமைகளால்‌ பீடிக்கப்படுகிறான்‌; 
ஆனால்‌, தான்‌ சிருஷ்டி செய்யும்‌ ஒர்‌ சக்தியென்றும்‌, 
நிலைமைகள்‌ உண்டாவகற்குக்‌ காரணமான நிலமும்‌ 
வித்துக்களுமாகிய அந்தக்‌ காரணத்தைத்‌ தான்‌ அடக்கியா 
ளலாமென்றும்‌ எப்பொழுது அவன்‌ உணர்கின்றானோ, 
அப்பொழுதே அவன்‌ தன்னை அடக்கி யாளுதலையும்‌, 
தன்னைப்‌ பரிசுத்தப்படுத்தலையும்‌ சிறிது காலமாவது 
அப்பியசித்து வந்த ஒவ்வொரு மனிதனும்‌, நினைப்பி 
லிருந்து நிலைமைகள்‌ வளர்கின்றனஎன்பதைத்‌ தெரிந்து 
கொள்வான்‌. ஏனெனில்‌, தனது அகநிலைமைகள்‌ எவ்வள 
வுக்கெவ்வளவு மாறுபட்டனவோ, அவ்வளவுக்கவ்வளவு 
தனது புறநிலைமைகளும்‌ மாறுபட அவன்‌ கண்டிருப்பான்‌. 
தனது ஒழுக்கத்திலுள்ள குறைகளை நீக்குவதற்காக உண்‌ 
மையாக உழைத்து, விரைவாசவும்‌,விளக்கமாகவும்‌ விர்த்தி 
யாகுங்‌ காலையில்‌ மனிதன்‌ ஒன்‌ றன்‌ பின்‌ ஒன்றாகப்‌ பலபல 
நிலைமைகளை அடைகிறான்‌. 


ஆன்மா எதனைத்‌ தன்னிடத்து அந்தரங்கமாக 
ஒளித்து வைத்திருக்கிறதோ, எதனை நேசிக்கிறதோ, 
எதற்குப்‌ பயன்படுகிறதோ, அதனைக்‌ கவர்கின்றது. அது 
தனது உயர்ந்த கோரிக்கைகளின்‌ உயர்ந்த ஸ்தானத்திற்கு 
உயர்கின்றது; அது தனது தாழ்ந்த அவாக்களின்‌ தாழ்ந்த 
ஸ்தானத்திற்குத்‌ தாழ்கின்‌ றது. அது தனக்கு உரியவற்றைப்‌ 
பெறுவதற்கு நிலைமைகள்‌ சாதனங்களாகின்‌ றன. 


மனமாகிய நிலத்தில்‌ விதைத்த, அல்லது விழுந்து 
முளைக்கும்படி விட்ட, ஒவ்வொரு நினைப்பு வித்தும்‌, 
விரைவிலே தாழ்ப்பிலோ, தனக்குரிய செயலாகமலர்ந்து, 
பின்னர்த்‌ தனக்குரிய நினைப்பும்‌ நிலைமையுமாகிய கனி 
களைத்‌ தருகின்றது. நல்ல நினைப்புக்கள்‌ நல்ல கனிகளை 
யும்‌, கெட்ட நினைப்புக்கள்‌ கெட்ட கனிகளையும்‌ தரு 
பெறுகின்றன. 

நிலைமைகளாகிய புறஉலகம்‌ நினைப்பாகிய ௮௧ 
உலகத்திற்குத்‌ தக்கபடி தன்னைத்‌ திருத்திக்‌ கொள்‌ 
கின்றது. இன்பத்தைத்‌ தரும்‌ புறநிலைமைகளும்‌ முடி வில்‌ 
ஒருவனுக்கு நன்மை பயககும்‌ கருவிகளே. தனது விளை 
யுளை த்‌ தானே அறுத்து அடைபவனாதலால்‌, மனிதன்‌ 
இன்பதுங்களின்‌ மூலமாக அறிவடை கின்றான்‌. 


தன்னை ஆளும்‌ உள்ளூர்ந்த அவாக்களையும்‌, நல்ல 
நினைப்புக்களையும்‌, கோரிக்கைகவையும்‌ (பரிசுத்தமற்ற 
பாவனைகளாகிய கொள்ளிவாய்ப்‌ பிசாசையோ, அல்லது 
பரிசுத்தமான உயர்ந்த முயற்களாகிய இராஜ பாட்டை 
யையே) பின்பற்றிச்‌ சென்று, முடிவில்‌ அவற்றின்‌ பலன்‌ 
களை த்‌ தனது புறநிலைமைகளில்‌ அடைகின்றான்‌. வளர்ச்‌ 
சிக்கும்‌ இருத்தத்திற்குமுரிய நியதிகள்‌ எவ்விடத்திலும்‌ 
உள்ளன. 


ஒருவன்‌ கள்ளுக்கடையையோ சிறைச்சாலையையோ 
அடைதல்‌ ஊழின்‌ அல்லது நிலைமையின்‌ கொடுமையால்‌ 
அன்று. அவனுடைய ஈன நினைப்புக்களும்‌ இழிந்த அவாக்‌ 
களுமே அவனை அவ்விடங்களில்‌ கொண்டுபோய்ச்‌ சேர்க்‌ 
கின்றன. பரிசுத்த மனத்தையுடைய மனிதன்‌ குற்றத்‌ 
இற்கு ஆளாதல்‌ அவனுக்குப்‌ புறத்திலுள்ள அச்‌ சக்தியின்‌ 
வலியாலும்‌ அன்று. குற்ற நினைப்பை நெடுங்காலம்‌ தன்‌ 
மனத்தில்‌ அந்தரங்கமாகப்‌ பரிபாலித்து வந்தான்‌; நிலைமை 
அந்‌ நினைப்பின்‌ மொத்த சக்தியையும்‌ வெளிப்படுத்திற்று. 
சந்தர்ப்பம்‌ மனிதனை ஆக்குவதில்லை; அஃது அதனை 
அவனுக்குத்‌ தெரிவிக்கின்றது. பாவ நினைப்புக்கள்‌ இல்‌ 
லாமல்‌ ஒருவன்‌ பாவங்களைப்‌ புரிதலும்‌, அதன்‌ பலன்‌ 
களாகிய துன்பங்களைப்‌ அநுபவித்தலும்‌ இல்லை. 
அவ்வாறே, புண்ணிய நினைப்புக்கள்‌ இல்லாமல்‌ ஒருவன்‌ 
புண்ணியங்களைப்‌ புரிதலும்‌, அவற்றின்‌ பலன்களாகிய 
இன்பங்களை அனுபவித்தலும்‌ இல்லை. தன்‌ நினைப்புக்குத்‌ 

தானே எஜமானும்‌ கர்த்தனுமாகையால்‌, தன்னை ஆக்கிக்‌ 
கொள்பவனும்‌ தானே; தன்‌ நிலைமைகளை ஆக்குபனும்‌. 
திருத்துபவனும்‌ தானே. பிறக்கும பொழுதே ஆன்மா 
தனக்குரிய இடத்தை அடைகின்றது. அது பூமியில்‌ 
சஞ்சரிக்கும்‌ காலம்‌ வரையில்‌, தன்னைத்‌ தனக்குக்‌ காட்டு 
வனவும்‌, தனது சுத்தாசுத்தங்களையும்‌ பலாபலங்களையும்‌ 
பிரதிபிம்பித்துக்‌ காட்டுவனவுமாகிய புற நிலைமைகளைக்‌. 
கவர்கின்றது. 


மனிதர்‌ தாம்‌ வேண்டுவதைக்‌ கவர்வதில்லை. தமக்கு 
உரியதையே கவர்கின்‌ றனர்‌. அவருடைய மனோபீஷ்டங்‌ 
களும்‌, மனோராஜ்யங்களும்‌, பேராசைகளும்‌ தத்தம்‌ ஓவ்‌ 
வோர்‌ அடியிலும்‌ உலைவடை கின்றன. ஆனால்‌, அவரது 
உள்ளூர்ந்த நினைப்புக்களும்‌, அவாக்களும்‌, தத்தம்‌ நல்ல 
அல்லது தீய உணர்வுகளைப்புரித்துத்‌ தளர்கின்‌ றன. நமது 
இன்ப துன்பங்களையும்‌ ஈயும்‌ தெய்வம்‌' நம்மிடத்திலேயே 
இருக்கின்றது. அத்‌ தெய்வம்‌ நாமேதான்‌! 


மனிதன்‌ தானே கைக்கு விலங்கிட்டுக்கொள்கிறான்‌. 
நினைப்பும்‌ செயலும்‌ ஊழின்‌ சிறையாளர்‌ : அவை 
'தீயனவாயின்‌, தன்னைச்சிறைப்படுத்துகின்‌ றன. விடுதலை 
செய்யும்‌ தூதரும்‌ அவையே, அவை நல்லனவாயின்‌, 
தன்னை விடுதலை செய்கின்றன; தாம்‌ விரும்புவன 
வற்றையும்‌ கோருவனவற்றையும்‌ மனிதன்‌ அடைவ 
தில்லை; நியாயமாகச்‌ சம்பாதிப்பதையே அடைகிறான்‌. 
அவனுடைய விருப்பங்களும்‌ கோரிக்கைகளும்‌, அவனது 
நினைப்புக்களோடும்‌, செயல்களோடும்‌ ஒத்திருந்தால்‌ 
மாத்திரமே நிறைவேறுகின்றன. 


இவ்வுண்மையைக்‌ கொண்டு நோக்குங்‌ காலையில்‌ 
“£நிலைமைகளோடு போராடுதல்‌” என்பதன்‌ பொருள்‌ 
யாது? மனிதன்‌ காரணத்தைத்‌ தனது அகத்துள்‌ போஷித்து 

வைத்துக்கொண்டு காரியத்தோடு தனது புறத்தில்‌ 
போராடுகிறானென்பதே அதன்‌ பொருள்‌. அக்‌ காரணம்‌, 
தான்‌ அறிந்து செய்கின்ற ஒரு பாவமாக இருக்கலாம்‌. 
அல்லது அறியாது கொண்டுள்ள ஓர்‌ பலஹீன (கெட்ட 
பழக்க) மாக இருக்கலாம்‌. எதுவரயிருப்பினும்‌ அது 
தஷ்னைக்‌ கைக்கொண்டிருப்பவனது முயற்சிகளை 
முன்னேறவிடாது பின்‌ தள்ளித்‌ தக்க பரிகாரத்திற்காக 
அலறுகின்றது. 


மனிதர்‌ தமது நிலைமைகளைக்‌ சீர்படுத்த விரும்பு 
கின்றனர்‌; ஆனால்‌ தம்மைச்‌ 8ர்படுத்த விரும்புவதில்லை. 
ஆதலால்‌, அவர்‌ எப்பொழுதும்‌ கட்டுண்டிருக்கின்‌ றனர்‌. 
சரீர உழைப்புக்குப்‌ பின்னடையாதவன்‌ தான்‌ கருதிய காரியத்‌ 
தைத்‌ தவறாமல்‌ செய்து முடிப்பான்‌. இவ்வுண்மை பரலோக 
சித்திக்கும்‌ ஓக்கும்‌. பொருள்‌ ஈட்டு தலையே தோக்கமாகக்‌ 
கொண்டிருப்பவனும்‌, தன்‌ நோக்கம்‌ முற்றுப்பெறுவதற்கு 
மிகுதியாக உழைக்கச்‌ சித்தமாயிருத்தல்வேண்டும்‌. அஃது 
அவ்வாறாயின்‌, எதற்கும்‌ சலியாததும்‌ சுகதுக்கங்களைச்‌ 
சமமாகக்கொள்வதுமான ஒரு வாழ்க்கையை அடைய 
விரும்புகின்‌றவன்‌ எவ்வளவு அதிகமாக உழைக்கச்‌ சித்த 
மாயிருத்தல்‌ வேண்டும்‌. 


இதோ, கொடிய வறுமையுற்ற ஒரு மனிதன்‌ இருக்‌ 
கிறான்‌. அவன்‌ தனது புறநிலைமைகளும்‌ வீட்டுச்‌ 
செளகரியங்களும்‌ £ர்ப்பட வேண்டுமென்று மிகுந்த 
விசாரம்‌ கொண்டிருக்கிறான்‌. அவ்வா நிருந்தும்‌, தனக்குக்‌ 
கூலி போதாதென்ற காரணத்தால்‌, தன்‌ வேலையைச்‌ 
சரியாகச்‌ செய்யாமல்‌ தனது எஜமானை ஏமாற்ற 
எத்தனித்தல்‌ நியாயமென்றே எண்ணுகிறான்‌. அத்தகைய 
மனிதன்‌ உண்மையான செல்வத்திற்கு ஆதாரமான 
தத்துவங்களின்‌ முதற்பாடமும்‌ அறியாதவன்‌. அவன்‌ 
தனது வறுமையை ஒழிப்பதற்குத்‌ தகுதியற்றவனா 


& 


க்‌ 

யிருப்பதுமன்றிச்‌ சோம்பலும்‌ வஞ்சகமும்‌ இழிவுமான 
நினைப்புக்களை நினைத்துக்கொண்டும்‌, தனது முந்திய 
வறுமையினும்‌ மிகக்‌ கொடியதொரு வறுமை தன்பால்‌ 
வந்து சேரும்படி. நடந்துகொண்டிருக்கிறான்‌ . 


இதோ, மிதமிஞ்சிய உணவை உட்கொண்டதனால்‌ 
உண்டாகி, நீங்காத துன்பத்தைக்‌ கொடுத்துக்‌ கொண் 
டிறாக்றெ ஒரு வியாதிக்கு இரையாகி வருந்துகின்ற ஒரு 
செல்வவான்‌ இருக்கிறான்‌. அவன்‌ அவ்வியா தியை ஒழிப்ப 
தற்கு அளவற்ற பணம்‌ செலவு செய்யச்‌ சித்தமாயிருக்‌ 
றான்‌; ஆனால்‌ அவன்‌ மிதமிஞ்சிய உணவை உட்‌ 
கொள்ளும்‌ ஆசையை விடமாட்டான்‌. தனது இயற்கைக்‌ 
கும்‌ மாறுபட்ட அரிய உணவுகளை உண்ணவும்‌ 
வேண்டும்‌. ஆரோக்கியமாக இருக்கவும்‌ வேண்டுமென்பது 
அவனுடைய விருப்பம்‌. அத்தகைய மனிதன்‌ ஆரோக்கிய 
மாயிருத்தற்கு ஒரு சிறிதும்‌ அருகன்‌ அல்லன்‌. ஆரோக்கிய 
வாழ்க்கைக்குரிய முதற்‌ பாடத்தையும்‌ இன்னும்‌ கல்லாத 
வனாதலால்‌. 


இதோ, கூலியாட்களுக்கு விதித்துள்ள வீதப்படி கூலி 
கொடாமல்‌ தவிர்ப்பதர்குப்‌ பல கோணலான உபாயங்‌ 
களைச்‌ செய்து கொண்டும்‌, அதிக இலாபத்தை 
அடையலாமென்ற எண்ணத்தோடு தன்னிடம்‌ வேலை 
செய்கிற ஆட்களின்‌ கூலிகளைக்‌ குறைத்துக்‌ கொண்டும்‌ 
வருகிற எஜமான்‌ ஒருவன்‌ இருக்கிறான்‌. அவன்‌ செல்வ 
வனாவதற்குச்‌ சிறிதும்‌ தகுதியுடையவன்‌ அல்லன்‌. 
பின்னர்‌ அவன்‌ செல்வமும்‌ புகழும்‌ இல்லாதவனான 
போது தன்‌ நிலைமைக்குத்‌ தானே காரணம்‌ என்பதை 
உணராது, நிலைமைகளைக்‌ குறை கூறுகிறான்‌. 


தனது நிலைமைகளுக்குத்‌ தானே காரணன்‌ என்ற 


உண்மையையும்‌, தான்‌ புறத்தில்‌ ஒரு நல்ல காரியத்திற்‌ 
காக முயற்சிக்கன்ற காலையில்‌, தனது அகத்தில்‌ அல்‌ 

காரியத்திற்குச்‌ சிறிதும்‌ பொருத்தமில்லாத நினைப்புக்‌ 
களுக்கும்‌ அவாக்களுக்கும்‌ தான்‌ அறியாமலே இடங்‌ 
கொடுத்துத்‌ தனது காரிய சித்தியை இடைவிடாது 
கெடுத்துக்‌ கொண்டிருக்கிறான்‌ என்ற உண்மையையும்‌ 
விளக்குதற்கு உதாரணங்களாக இம்‌ மூன்றையும்‌ கூறி 
னேன்‌. இவ்வித உதாரணங்கள்‌ எத்தனையோ இன்னும்‌ 
கூறலாம்‌. ஆயினும்‌. அஃது அவசியகமன்று. ஏனெனில்‌, 
இதனைப்‌ படிப்பவர்‌ துணிவு கொண்டால்‌, தமது மனத்‌ 
திலும்‌ வாழ்க்கையிலும்‌ நேரிடும்‌ மாறுதல்களுக்‌ கெல்லாம்‌ 
நினைப்பின்‌ தத்துவங்களே காரணமென்று ஆராய்ந்‌ 
தறியலாம்‌, இவ்வாறு அறியும்‌ வரையில்‌ வெளி விஷயங்‌ 
கள்‌. மாத்திரம்‌ விசாரணைக்கு ஆதாரமாக மாட்டா, 


தனது ஆன்ம நிலைமை முழுவதையும்‌ ஒருவன்‌ அறிந்‌ 
திருந்த போதிலும்‌, அதனை அவனது வாழ்க்கையின்‌ 
புறத்தோற்றத்தால்‌ மாத்திரம்‌ மற்றொருவன்‌ அறிய 
முடியாது. ஏனெனில்‌, நிலைமைகள்‌ சன்னல்‌ பின்னலாகப்‌ 
பிணைந்தும்‌, நினைப்புக்கள்‌ ஆழ்ந்து வேரூன்றியும்‌ 
சுகத்திற்குரிய நிலைமைகள்‌ ஒவ்‌ வொருவனுக்கும்‌ வெவ்‌ 
வேறாகவும்‌ இருக்கின்‌ றன. ஒரு மனிதன்‌ சில விஷயங்களில்‌ 
யோக்கியதை யுள்ளவனாயிருக்கலாம்‌; அப்படி பிருந்தும்‌ 
அவன்‌ பல கஷ்ட நஷ்டங்களை அனுபவிக்கலாம்‌. 
மற்றொரு மனிதன்‌ சில விஷயங்களில்‌ அயோக்கியதை 
யுள்ள வனாயிருக்கலாம்‌; அப்படியிருந்தும்‌ அவன்‌ மிகுந்த 
பணத்தைச்‌ சம்பாதிக்கலாம்‌, ஆனால்‌, முந்திய மனிதன்‌ 
அவனது குறிப்பிட்ட ஒர்‌ யோக்கியதையினால்‌ கஷ்ட நஷ்டம்‌ 
படுகிறானென்றும்‌, பிந்திய மனிதன்‌ அவனது குறிப்பிட்ட 
ஓர்‌ அயோக்கியதையினால்‌ பணக்காரனாகிறானென்றும்‌ 
மனிதர்‌ வழக்கமாகச்‌ செய்யும்‌ தீர்மானம்‌. ஒரு விஷயத்‌ 
தில்‌ அயோக்யெனாயிருப்பவன்‌ எல்லா விஷயங்களிலும்‌ 
அயோக்கியனென்றும்‌, ஒரு விஷயத்தில்‌ யோக்கியனா 
யிருப்பவன்‌ எல்லா விஷயங்களிலும்‌ யோக்கியனென்‌ றும்‌: 


டக்‌ 

மேலெழுந்தவாறு கொள்ளும்‌ அபிப்பிராயத்தின்‌ முடி 
வாகும்‌. ஆழ்ந்த அறிவையும்‌ விரிந்த அநுபவத்தையும்‌ 
கொண்டு நோக்குங்கால்‌ அத்‌ தீர்மானம்‌ பிழையென்று 
காணப்படும்‌ அவ்வயோக்கிய மனிதன்‌ மற்றவனிடத்தில்‌ 
இல்லாத அதிசயிக்கத்தக்க சில நல்ல ஒழுக்கங்களை 
உடையவனாக யிருக்கலாம்‌. அவ்‌ யோக்கிய மனிதன்‌ 
மற்றவனிடத்தில்‌ இல்லாத அருவருக்கத்தக்க சில தீய 
ஒழுக்கங்களை உடையவனாயிருக்கலாம்‌. யோக்கியன்‌ 
தனது யோக்கியமான நினைப்புக்களுடைய நல்ல பலன்‌ 
களையும்‌, தனது யோக்கியமான செயல்களுடைய நல்ல 
பலன்களையும்‌ அடைகிறான்‌: அவன்‌ தனது தீய ஒழுக்கங்‌ 
களால்‌ உண்டாகும்‌ துன்பங்களையும்‌ அனுபவிக்கிறான்‌. 
இதுபோல, அயோக்கியனும்‌ தனது நல்ல ஓழுக்கங்களால்‌ 
உண்டாகும்‌ இன்பங்களையும்‌, தீய ஒழுக்கங்களால்‌ 
உண்டாகும்‌ துன்பங்களையும்‌ அடைகிறான்‌. 


ஒருவன்‌ தனது நல்லொழுக்கத்தினால்‌ துன்பத்தை 
அடைகிறானென்று நினைத்தல்‌ மனிதரின்‌ வீண்‌ பெரு 
மைக்கு உகந்ததாயிருக்கிறது. ஒருவன்‌. தனது அகத்தி 
லிருந்து ஒவ்வொரு கெட்ட நினைப்பையும்‌, அசங்கிய 
நினைப்பையும்‌, அசுத்த நினைப்பையும்‌ வேருடன்‌ கல்லித்‌ 
தனது ஆன்‌ மாவிடத்தினின்று ஒவ்வொரு பாவபலத்தையும்‌ 
ஒழிக்கிற வரையில்‌, அவன்‌ தனது துன்பங்கள்‌ தனது 
நல்ல குணங்களின்‌ பலன்களென்றும்‌ தீய குணங்களின்‌ 
பலன்களல்லவென்றும்‌ அறியவும்‌, சொல்லவும்‌ உரியவன்‌ 
அல்லன்‌; அவன்‌ அப்‌ பரிபூரண தசையை அடைவதற்கு 
நெடுங்காலம்‌ முன்னர்‌, அதற்குரிய மார்க்கத்தில்‌ செல்லும்‌ 
போதே, முற்றிலும்‌ நியாயமானதும்‌, ஆனால்‌ தீமைக்கு 
நன்மையையும்‌ நன்மைக்குத்‌ தீமையையும்‌ கொடுக்காதது 
மான பெரிய சட்டத்தின்‌ செயலைத்‌ தனது மனத்திலும்‌ 
வாழ்க்கையிலும்‌ கண்டுகொள்வான்‌. அவன்‌ இந்த 
ஞானத்தை அடைந்த பிறகு, தனது பழைய அறியாமை 

யையும்‌, குருட்டுத்தனத்தையும்‌ கண்டு, தனது வாழ்க்கை 
எய்பொழுதும்‌ நியாயமாக விதிக்கப்பட்டிருந்த தென்றும்‌, 
தனது பழைய இன்பதுன்ப அனுபவங்களெல்லாம்‌ 
மலர்ச்சியடையாத, ஆனால்‌ மலர்ந்து கொண்டிருந்த 
தனது ஆன்மாவின்‌ நியாயமான புறவேலைகளென்றும்‌ 
நன்கு தெரிந்து கொள்வான்‌. 


நல்ல நினைப்புக்களும்‌ செயல்களும்‌ ஒரு காலத்திலும்‌ 
கெட்ட பலன்களைக்‌ கொடுக்கமாட்டா: கெட்ட 
நினைப்புக்களும்‌ செயல்களும்‌ ஒரு காலத்திலும்‌ நல்ல 
பலன்களைக்‌ கொடுக்க மாட்டா. இவ்வுண்மை விரை 
ஒன்று போட்டால்‌ சுரை ஒன்று முளையாது'?, “எட்டி 
யிலே கட்டி மாம்பழம்‌ பழுக்காது'' என்னும்‌ உண்மையை 
ஒத்ததே. “தினை விதைத்தவன்‌ தினை அறுப்பான்‌”; 
வினை விதைத்தவன்‌ வினையறுப்பான்‌.'” மனிதர்‌ இந்‌ 
நியதியை ஸ்தூல உலகத்தில்‌ கண்டு அதனை அநுசரித்து 
நடக்கின்றனர்‌. ஆனால்‌, சூஷ்மமாகிய மனோ உலகத்‌ 
இன்சண்ணும்‌, ஒழுக்க உலகத்தின்கண்ணும்‌ (அங்கு 
இந்நியதி எளிதில்‌ உணரத்‌ தக்கதாகவும்‌, மாறுபடாத 
தாகவும்‌ இருந்தும்‌) இந்‌ நியதியைக்‌ கண்டிலர்‌; ஆதலின்‌, 
அவர்‌ அதனை அநுசரித்து நடப்பதில்லை. 


துன்பம்‌ எப்பொழுதும்‌ எவ்வழியிலாவது கொண்ட 
தப்பான நினைப்பின்‌ காரியமே. அஃது ஓருவன்‌ தன்னோ 
டும்‌ தனது ஜீவ நியதியோடும்‌ ஓத்து நடவாமையை 
உணர்த்தும்‌ ஓர்‌ அறிகுறி. துன்பத்தால்‌ உண்டாகும்‌ ஒரே 
பிரயோஜனம்‌, மனிதனிடத்திலுள்ள அப்பிரயோஜனமும்‌ 
அசுத்தமுமான எல்லாவற்றையும்‌ எரித்தலேயாம்‌ எவன்‌ 
பரிசுத்தனாயிருக்கிறானோ அவனுக்குத்‌ துன்பமென்பதே 
இடையாது. களிம்பு நீங்கியபின்‌ தங்கத்தைப்‌ புடம்போட 
யாதொரு காரணமும்‌ இல்லை; அதுபோலவே பூரண 

பரிசுத்தத்தையும்‌, ஞானத்தையும்‌ அடைந்தவன்‌ 
துன்பமடைய யாதொரு காரணமும்‌ இல்லை. 


ஒருவனுக்குத்‌ துன்பத்தைக்‌ : கொடுக்கின்ற நிலைமை 
கள்‌ அவனது மனத்தின்‌ கண்ணுள்ள நேர்மையின்மையின்‌ 
பலன்கள்‌; ஒருவனுக்கு இன்பத்தைக்‌ கொடுக்கின்ற. 
நிலைமைகள்‌, அவன்‌ மனத்தின்‌ கண்ணுள்ள நேர்மையின்‌ 
பலன்கள்‌. நல்ல நினைப்பின்‌ அளவுகருவி இன்பம்‌ 
அநுபவித்தலே; பொருளுடைமையன்று. கெட்ட நினைப்‌ 
பின்‌ அளவுகருவி துன்பம்‌ அநுபவித்தலே; பொருளின்மை 
யன்று. ஒருவன்‌ தனவந்தனாகவும்‌, துன்பமே அ நுபவிப்ப 
வனாகவும்‌ இருக்கலாம்‌. மற்றொருவன்‌ தரித்திரனாகவும்‌, 
இன்பமே அனுபவிப்ப வனாகவும்‌ இருக்கலாம்‌. தனத்தை 
விவேகத்தோடு சரியான வமியில்‌ செலவு செய்தால்‌ 
மாத்திரமே, செல்வமும்‌ இன்பமும்‌ ஒருவனிடத்தில்‌ சேர்ந்‌. 
இருக்கும்‌. தரித்திரன்‌ தனது தரித்திர நிலைமைகள்‌ 
அநியாயமாகத்‌ தன்மேல்‌ சுமத்தப்‌ பட்டவையென்று 
நினைக்குந்‌ தோறும்‌ துன்பத்தில்‌ ஆழ்ந்து அழுந்துகிறான்‌. 


சிறிதும்‌ இன்பம்‌ நுகராமையும்‌, மிதமிஞ்சி இன்பம்‌ 
நுகர்தலும்‌, துர்ப்பாக்யெத்தின்‌ இரண்டு அந்தங்கள்‌. இவ்‌ 
விரண்டும்‌ இயற்கைக்கு விரோதமானவை; இவை மனத்‌ 
தடுமாற்றத்தின்‌ பலன்கள்‌. ஒருவன்‌ சந்தோஷமும்‌ 
ஆரோக்கியமும்‌, செல்வமும்‌ உடையவனாகும்‌ வரையில்‌ 
அவனுக்குச்‌ சரியான நிலைமை ஏற்படவில்லை என்பது 
நிச்சயம்‌; அகமும்‌ புறமும்‌, அவனும்‌ அவன்‌ சுற்றமும்‌ ஓத்‌. 
இருப்பதன்‌ நலன்களே சந்தோஷமும்‌, ஆரோக்கியமும்‌, 
செல்வமும்‌. 


ஒருவன்‌ தன்‌ நிலைமையைப்பற்றிச்‌ சிணுங்குதலை 
யும்‌ நிந்தித்தலையும்‌ விட்டுத்‌ தனது வாழ்க்கையை 
விதிக்கும்‌ (காட்சிக்குப்‌ புலப்படாத) நியதியைத்‌ தேடிக்‌ 
காணத்‌ தொடங்கிற பொழுதுதான்‌ மனிதன்‌ மனிதத்‌. 


92 மனம்‌ போல வாழ்வு 


தன்மையை அடைகிறான்‌. அவன்‌ அந்த நியதிக்குத்‌ தக்க 
படி தனது மனத்தைத்‌ திருத்திக்‌ கொள்ளும்போது, தனது 
தனது நிலைமைக்கு மற்றவர்‌ காரணமென்று குற்றம்‌ 
சாட்டலைவிட்டு, உறுதியும்‌,மேன்மையுமுள்ள தினைப்புக்‌ 
களைக்‌ கொண்டு தன்னை வளர்க்கிறான்‌ ; தனது நிலைமை 
களோடு போராடுதலை விட்டுத்‌ தனது நிலைமைகளைத்‌ 
தான்‌ விரைவில்‌ அபிவிருத்தி அடைவதற்குத்‌ துணைக்‌ 
கருவிகளாகவும்‌, தனக்குள்‌ மறைந்து கிடக்கும்‌ சக்திகளை 
யும்‌, திறமைகளையும்‌ கண்டு பிடித்ததற்குச்‌ சாதனங்களா 
வும்‌ உபயோகித்துக்‌ கொள்ளத்‌ தொடங்குகிறான்‌. 


குழப்பமன்று; வாழ்க்கையின்‌ உயர்நிலை நீதியேயன்றி 
அநீதி யன்று; உலகத்தில்‌ ஆன்ம அரசாங்கத்தை 
ஏற்படுத்தி நடத்திவரும்‌ சக்தி தருமமேயன்றி 
அதருமமன்று. இஃது இங்ஙனமிருப்பதால்‌, பிரபஞ்சம்‌ 
சரியாயிருக்கிறதென்று காண்பதற்கு மனிதன்‌ தன்னைச்‌ 
சரியாக்கிக்‌ கொள்ள வேண்டும்‌. தன்னைச்‌ சரியாக்குங்‌ 
காலையில, அவன்‌ பொருள்களைப்‌ பற்றியும்‌, மற்றவர்‌ 
களைப்‌ பற்றியும்‌ தனது நினைப்புக்களை எவ்வாறு 
மாற்றுகிறானோ, அவ்வாறே அப்பொருள்களும்‌ மற்றவர்‌ 
களும்‌ தன்னிடத்தில்‌ மாறுதலுறக்‌ காண்பான்‌. 


இவ்வுண்மைக்குச்‌ சான்று ஒவ்வொரு மனிதனிடத்தி 
௮ம்‌ உண்டு; கிரமமாக அகத்துள்‌ பார்த்தலாலும்‌, 
தன்னைப்‌ பகுத்துப்‌ பார்த்தலாலும்‌, அதனை எளிதில்‌ 
காணக்கூடும்‌. ஒருவன்‌ தனது நினைப்புக்களை அடியோடு 
மாற்றட்டும்‌; உடனே அஃது அவனுடைய வாழ்க்கையின்‌ 
புற நிலைமைகளில்‌ உண்டுபண்ணும்‌ விரைவான மாறுதல்‌ 
களைக்‌ கண்டு அவன்‌ ஆச்சரியம்‌ அடைவான்‌. மனிதர்‌ 
நினைப்பை அந்தரங்கமாக அடக்கி வைத்துக்‌ கொள்ளலா 
மென்று கருதுகின்றனர்‌; அது முடியாது. நினைப்பு 

விரைவில்‌ பழக்கமாகின்றது, பழக்கம்‌ விரைவில்‌ நிலைமை 
யின்‌ உருவை அடைகின்றது. மிருகத்தனமான நினைப்‌ 
புக்கள்‌ மதுவுண்டலும்‌, காம நுகாச்சியுமாகிய பழக்கங்‌ 
களாகின்றன; அப்‌ பழக்கங்கள்‌ வறுமையும்‌ வியாதியு 
மாகிய நிலைமைகளின்‌ உருக்களை அடைகின்றன. பல்‌ 
வகை அசுத்த நினைப்புக்களும்‌ தளர்‌ ச்சியையும்‌, குழப்பத்‌ 
தையும்‌ கொடுக்கும்‌ பழக்கங்களாகின்றன. அப்‌ பழக்கங்‌ 
கள்‌ தடுமாற்றமும்‌, தவறுமாகிய நிலைமைகளின்‌ உருக்‌ 
களை அடைகின்றன. பயமும்‌, சந்தேகமும்‌, சஞ்சலமும்‌ 
பொருந்திய நினைப்புக்கள்‌ பலஹீனமும்‌, உறுதியின்மை 
யும்‌, துணிவின்மையுமான பழக்கங்களாகின்‌ றன; அப்‌ பழக்‌ 
கங்கள்‌ தோல்வியும்‌ வறுமையும்‌ அடிமைத்தனமுமாகிய 
நிலைமைகளின்‌ உருக்களை அடைகின்‌ றன; சோம்பலான 
நினைப்புக்கள்‌ அசுத்தமும்‌, அயோக்கியமும்‌ பொருந்திய 
பழக்கங்களாகின்றன. அப்‌ பழக்கங்கள்‌ பிணியும்‌ இறத்த 
லுமாகிய நிலைமைகளின்‌ உருக்களை அடைகின்றன. 
வெறுப்பும்‌ குற்றங்காண்டலும்‌ பொருந்திய நினைப்புக்‌ 
கள்‌ குற்றம்‌ சாட்டுதலும்‌, தாக்குதலுமாகிய பழக்கங்களா 
இன்றன; அப்‌ பழக்கங்கள்‌ காயமும்‌ உபத்திரவமுமாகிய 
நிலைமைகளின்‌ உருக்களை அடைகின்றன. பலவித சுய 
நல நினைப்புக்களும்‌ சுயலாபத்தை நாடும்‌ பழக்கங்களா 
தின்றன; அப்‌ பழக்கங்கள்‌ ஏறக்குறையக்‌ கஷ்டங்களை 
உண்டாக்கும்‌ நிலைமைகளின்‌ உருக்களை அடைகின்றன. 
இவற்றிற்கு மாறாக, பலவகை நல்ல நினைப்புக்களும்‌ 
அன்பு செலுத்துதலும்‌ அருள்புரிதலுமாகிய பழக்கங்க 
ளாகின்றன: அப்‌ பழக்கங்கள்மனோகரமும்‌ குதூகலமும்‌ 
தரும்‌ நிலைமைகளின்‌ உருக்களை அடைகின்‌ றன. பரிசுத்த 
'நினைப்புக்கஸ்‌ மிதமாக அனுபவித்தலும்‌, தன்னையடக்கி 
மனம்‌.-—3 

யாளுதலுமாகிய பழக்கங்களாகின்றன; அப்‌ பழக்கங்கள்‌ 
சாந்தமும்‌, சமாதானமும்‌ தரும்‌ நிலைமைகளின்‌ உருக்களை 
அடைகிறைன. தைரியமும்‌, தன்னம்பிக்கையும்‌ துணிவு 
மான நினைப்புக்கள்‌ ஆண்மைப்‌ பழக்கங்களாகின்றன; 
அப்‌ பழக்கங்கள்‌ வெற்றியும்‌, நிறைவும்‌, சுதந்திரமுமாகிய 
நிலைகளின்‌ உருக்களை அடைகின்றன, ஊக்க நினைப்புக்‌ 
கள்‌ சுத்தமும்‌ உழைப்புமாகிய பழக்கங்களாகின்‌ றன; அப்‌ 
பழக்கங்கள்‌ இன்பத்தைத்‌ தரும்‌ நிலைமைகளின்‌ உருக்‌ 
களை அடைகின்றன. அமைதியும்‌ பொறுத்தலுமாயெ 
நினைப்புக்கள்‌ சாந்தமான பழக்கங்களாகின்றன; அப்‌ 
பழக்கங்கள்‌ காப்பையும்‌ வாழ்வையும்‌ நல்கும்‌ நிலைமை 
களின்‌ உருக்களை அடைகின்றன. அன்பும்‌ சுயநலமின்‌ 
மையுமாகிய நினைப்புக்கள்‌ பிறருக்காகத்‌ தன்னை மறக்‌ 
கும்‌ பழக்கங்களாகின்றன; அப்‌ பழக்கங்கள்‌ நிலைவர 
மான செழிப்பும்‌ செல்வமுமாகிய நிலைமைகளின்‌ உருக்‌ 
களை அடைகின்றன. 


விடாப்பிடியாகக்‌ கொண்டுள்ள ஒருவகை நினைப்‌ 
பின்‌ தொடர்‌, அது நல்லதாயினும்‌, கெட்ட தாயினும்‌, 
தனது பலன்களை மனிதனது ஒழுக்கத்திலும்‌ நிலைமை 
களிலும்‌ உண்டுபண்ணாமல்‌ போகாது. ஒருவன்‌ அடைய 
விரும்பும்‌ நிலைமைகளை நேராக அடைய முடியாது; 
ஆனால்‌ அவற்றை அளிக்கத்தக்க நினைப்புக்களைக்‌ கைக்‌ 
கொண்டு, அவற்றின்‌ மூலமாக அந்‌ நிலைமைகளை நிச்சய 
மாக ஆக்கியடையலாம்‌. 


ஒவ்வொரு மனிதனும்‌ மிகுதியாகப்‌ பேணிவருகின்‌ ற: 
நினைப்புக்கள்‌ நிறைவேறுவதற்குப்‌ பிரகிருதி உதவி புரி 
இன்றது; அன்றியும்‌, அது நல்ல நினைப்புக்களையும்‌,. 
கெட்ட நினைப்புக்களையும்‌ விரைவில்‌ வெளிப்படுத்தத்‌. 
தக்க சந்தர்ப்பங்களையும்‌ உண்டுபண்ணுகிறது. 

ஒருவன்‌ தனது பாவ நினைப்புக்களை விட்டு 
விடட்டும்‌; உடனே உலகம்‌ முழுவதும்‌ அவனிடத்துப்‌ பிரி 
யமுடையதாகி அவனுக்கு உதவிபுரிய முன்வரும்‌, ஒருவன்‌ 
பலஹீனமும்‌, கேவலமுமான . தனது நினைப்புக்களை 
விட்டுவிடட்டும்‌; உடளே அவனது உறுதியான நியமனங்‌ 
களை நிறைவேற்றப்‌ பல பக்கங்களிலும்‌ சந்தர்ப்பங்கள்‌ 
உற்பவிக்கும்‌. ஒருவன்‌ நல்ல நினைப்புக்களை பேணி 
வரட்டும்‌; துன்பத்தையும்‌ அவமானத்தையும்‌ உண்டாக்‌ 
கும்‌ கெட்ட விதி அவனைவிட்டுப்‌ போய்விடும்‌. உலகம்‌. 
பலதிற உருவங்களைக்‌ காட்டும்‌ உனது கண்ணாடி (காலி 
டாஸ்‌ கோப்‌): நிமிஷத்துக்கு நிமிஷம்‌ வெவ்வேறு நிற 
மாகத்‌ தோன்றும்‌ தோற்றங்களெல்லாம்‌ இடைவிடாமல்‌ 
சலித்துக்கொண்டிருக்கும்‌ உன்‌ நினைப்புக்களின்‌ பிரதி 
பிம்பப்‌ படங்களே. 


வெண்பா 
எந்நிலைமை நீஅடைய எண்ணுவையோ நின்னுள்ளுள்‌ 
அந்நிலைமை நீ அடைவாய்‌ அப்பொழுதே--தந்நிலைமை 
தத்ததென்பர்‌ தோல்வியெலாம்‌! சாரமிலார்‌, நின்றுநகும்‌ 
பந்தமில்‌ஆன்‌ மாஅவரைப்‌ பார்த்து. £1) 
காலமொடு தேசம்‌ கடந்துநிற்கும்‌ ஆன்மாநின்‌ 
மூலவிதி யைவென்று முன்செலலும்‌; --போலின்‌ 
நிலைமைகளைக்‌ கழ்ப்படுத்தி நீள்‌அடிமை ஆக்கித்‌ 


தலைமையுறும்‌ பல்லவற்றும்‌ சார்ந்து 2 
காண்டற் கரிய கனசக்தி யாயமனம்‌ 

ஈண்‌ டரிய ஆன்மாவின்‌ இன்மகவாம்‌;- வேண்டும்‌ 
நிலைபலவும்‌ எய்தஅது நேர்வழியை ஆக்கும்‌. 
மலைபலவும்‌ ஊடறுத்து மாய்த்து. 3 


1. சாரம்‌ இல்லார்‌ - அறிவில்லார்‌. 
2. பாலின்‌-ஊழால்‌ வந்த. 
3. ஊடு அறுத்து-நடுவே அறுத்து. 

*தாழ்ப்பினைக்‌ கண்டு தளர்வுறாய்‌; உள்ளேமெய்க்‌ 
சகாழ்ப்னைக்‌ காண்பார்போல்‌ காத்திருப்பாய்‌; 


காழ்ப்புருவ ட்‌ ஷி 


ஆன்மா எழுந்துளத்தை ஆளுங்கால்‌ செய்வர்பணி 
வான்மா அமரரு முன்‌ வந்து. 4 


4. தாழ்ப்பு-தாமதம்‌. 
5. காழ்ப்பு-அறிவு. 


நினைப்பும்‌ சரீரமும்‌ 
ஆரோக்கியமும்‌ 


மனம்‌ ஆண்டான்‌: சரீரம்‌ அடிமை. முன்‌ ஆலோ 
சனையோடாவது தன்னியல்பிலாவது மனம்‌ கொள்கின்ற 
நினைப்புக்களை ஒட்டியே சரீரம்‌ நடக்கின்றது. சட்ட 
விரோதமான நினைப்புக்களை ஒட்டியே சரீரம்‌ நடக்‌ 
தின்றது. சட்ட விரோதமான நினைப்புக்களால்‌ சரீரம்‌ 
பிணியையும்‌ அழிவையும்‌ விரைவில்‌ அடைகின்றது. நல்ல 
நினைப்புக்களாலும்‌, சந்தோஷ நினைப்புக்களா லும்‌. 
சரீரம்‌ யெளவனத்தையும்‌ அழகையும்‌ பெறுகின்றது. 


வியாதியும்‌ ஆரோக்கியமும்‌ நிலைமைகளைப்‌ 
போலவே நினைப்பில்‌ வேரூன்றி யிருக்கின்றன. வியாதி 
நினைப்புக்களை வியாதியுள்ள சரீரம்‌ வெளிப்படுத்தும்‌ 
அச்ச நினைப்புக்கள்‌ மனிதனை ஒரு வெடிகுண்டு எவ்‌ 
வளவு துரிதத்தில்‌ கொல்லுமோ அவ்வளவு துரிதத்தில்‌ 
கொல்லக்‌ கண்டிருக்கிறோம்‌. அவ்வளவு வேகமாகக்‌ 
கொல்லாவிட்டாலும்‌, அவை வெடிகுண்டுபோலவே 
உண்மையாக அதேக மனிதர்களை இடைவிடாது 
கொன்று விட்டிருக்கின்றன. வியாதி வருமோ என்று 
பயப்படுகிறவர்களே வியாதியை அடைகிறவர்கள்‌. மனக்‌ 
தவலை சரீரம்‌ முழுவதிலும்‌ விரைவில்‌ ஒழுங்கீனத்தை 
உண்டாக்கி வியாதி வருவதற்கு வழி செய்து வைக்கின்‌ 
றது. பரிசுத்தமற்ற நினைப்புக்களைச்‌ சரிரம்‌ நிறை 

வேற்றாவிட்டாலும்‌, அவை நரம்புக்கட்டைச்‌ சீக்கிரத்தில்‌ 
உடைத்துக்‌ கெடுத்து விடும்‌. 

பலமும்‌ சுத்தமும்‌ சந்தோஷமும்‌ பொருந்திய நினைப்‌ 
புக்கள்‌ சரிரத்துக்கு ஊக்கத்தையும்‌ ஆரோக்கியத்தையும்‌ 
அழகையும்‌ கொடுக்கின்மன. சரீரம்‌ மெல்லியதும்‌, எப்படி 
வேண்டினாலும்‌ அப்படி ஆகத்தக்கதுமான ஒரு கருவி. 
அதில்‌ எந்த நினைப்புக்கள்‌ பதிகின்‌ றனவோ அந்த நினைப்‌ 
புக்களோடு அஃது இணங்கி நடக்கின்றது. பழக்கங்‌ 
களாகப்‌ பரிணமித்த நினைப்புக்கள்‌, தமது நல்ல பலன்‌ 
களையோ, கெட்ட பலன்களையோ சரீரத்தில்‌ உண்டு 
பண்ணுகின்றன. 


மனிதர்கள்‌ எவ்வளவுகாலம்‌ அசுத்த நினைப்புக்‌ 
களைக்‌ கொண்டிருக்கிறார்களோ, அவ்வளவு காலமும்‌ 
அசுத்தமும்‌ விஷமும்‌ கலந்த இரத்தத்தைக்‌ கொண்டிருப்‌ 
பார்கள்‌. சுத்த ஹிருதயத்திலிருந்து சுத்த வாழ்க்கையும்‌ 
சுத்த சரீரமும்‌ உண்டாகின்றன. அசத்த மனத்திலிருந்து 
அசுத்த வாழ்க்கையும்‌ அசுத்த சரீரமும்‌ உண்டாகின்றன. 
செய்கை, வாழ்க்கை. நடக்கை என்பவற்றிற்கு நினைப்பே 
ஊற்று; ஊற்றைச்‌ சுத்தப்படுத்துங்கள்‌; அனைத்தும்‌ சுத்த 
மாயிருக்கும்‌ ்‌ 

தனது நினைப்புக்களை மாற்றிக்கொள்ளாத மனிதன்‌ 
தனது உணவுகளை மாற்றிக்கொள்வதால்‌ பயனில்லை. 
தனது நினைப்புக்களைச்‌ சுத்தமாக்கக்கொண்ட மனிதன்‌ 
அசுத்த உணவை விரும்பமாட்டான்‌. 


சுத்த நினைப்புக்கள்‌ சுத்தமான பழக்கங்களை உண்டு 
பண்ணுகின்‌ றன. உடம்பைக்‌ கழுவிக்‌ கொள்ளாத 
மகாத்மா என்போன்‌, மகாத்மா அல்லன்‌. தனது 
நினைப்புகளைப்‌ பலப்படுத்திச்‌ சுத்தப்படுத்திக்‌ கொண்‌ 
டவன்‌ பிணியைத்‌ தரும்‌ பூச்சிகளுக்குப்‌ பயப்பட 
வேண்டிய நிமித்தம்‌ இல்லை. 

நீங்கள்‌ உங்கள்‌ சரீரங்களைக்‌ காக்க விரும்புவீர்களா 
யின்‌, உங்கள்‌ மனத்தைக்‌ காப்பீர்களாக; உங்கள்‌ சரீரங்‌ 
களைப்‌ புதுப்பிக்க விரும்புவீர்களாயின்‌, உங்கள்‌ 
மனத்தைச்‌  சுத்தப்படுத்துவீர்களாக. பகைமையும்‌, 
பொறாமையும்‌. ஆசாபங்கமும்‌, ஏக்கமும்‌ பொருந்திய 
நினைப்புக்கள்‌ சரீரத்தினின்றும்‌ அதன்‌ ஆரோக்கியத்தை 
யும்‌ அழகையும்‌ பறித்துக்கொள்கின்றன. ஒரு கடுகடுத்த 
முகம்‌ தற்செயலாக உண்டாவதன்று. அது கடுகடுத்த 
நினைப்புக்களாலேயே உண்டாகின்றது. முகத்தின்‌ 
அழகைக்‌ கெடுத்கும்‌ திரைகள்‌ மடமையாலும்‌, காமக்‌ 
குரோதங்களாலும்‌, கர்வத்தாலும்‌ உண்டாகின்றன. 


தொண்ணூற்றாறு வயதுள்ள ஒரு ஸ்திரீயை யான்‌ 
அறிவேன்‌; அவளுடைய முகம்‌ பன்னிரண்டு வயதுள்ள 
ஓர்‌ பாலிகையின்‌ முசத்தைப்போல மாசற்றதாசவும்‌, 
பிரகாசமுள்ளதாகவும்‌ விளங்குகின்றது. ஒரு யெளவன 
புருஷனை யான்‌ அறிவேன்‌; அவனுடைய முகம்‌ ஓர்‌ 
வயோதிகனுடைய முகத்தைப்போல விகாரமாயிருக்‌ 
இறது. இவற்றில்‌ ஒன்று பிரகாசமும்‌ இனிமையுமுள்ள 
மனோவிர்த்தியின்‌ பயனாக உண்டாயிருக்கிறது. 
மற்றொன்று காமக்குரோதமும்‌ அதிருப்தியுமுடைய 
மனோவிர்த்தியின்‌ பயனாக உண்டாயிருக்கிறது. 


அறைகளுக்குள்‌ காற்றும்‌ வெளிச்சமும்‌ ஏராளமாகச்‌ 
செல்லும்படி விட்டாலன்றி, உங்கள்‌ வாசஸ்தலம்‌ 
இன்பத்தையும்‌ சுகத்தையும்‌ நல்காது. அதுபோல உங்கள்‌ 
அகத்துள்‌ சந்தோஷமும்‌, நல்லெண்ணமும்‌, சாந்தமுமான 
நினைப்புக்களைஐ தாராளமாக விட்டாலன்‌ றி, உங்கள்‌ 
சரீரம்‌ ஆரோக்கியமும்‌ உரமும்‌ பெநறிரது; உங்கள்‌ 
முகம்‌ பிரகாசமும்‌ அழகும்‌ இனிமையும்‌ பொருந்தியிராது. 


வயோதிகர்களுடைய முகங்களில்‌ இரக்கத்தால்‌ உண்‌ 
டான திரைகளும்‌, பலமும்‌, பரிசுத்தமும்‌ பொருந்திய 

நினைப்பால்‌ உண்டான திரைகளும்‌, காமக்‌ குரோதங்‌ 
களால்‌ உண்டான திரைகளும்‌ இருக்கின்றன; அவற்றை ட 
பிரித்து அறியமாட்டாதார்‌ யார்‌? நல்லொழுக்கத்தில்‌ 
வாழ்நாளைக்‌ கழித்தவர்களுக்கு விருத்தாப்பிய தசை, 
அஸ்தமிக்கும்‌ சூரியனைப்‌ போன்று, சாந்தமும்‌, சமா 
தானமும்‌, இனிமையும்‌ பொருந்தியிருக்கும்‌. யான்‌ சல 
காலத்துக்கு முன்னர்‌. ஒரு தத்துவ ஞானியை அவரது 
மரணப்படுக்கையில்‌ பார்த்தேன்‌. அவருக்கு வயது முதிர்‌ 
வைத்‌ தவிர, விருத்தாப்பியம்‌ உண்டாகவில்லை; அவர்‌ 
எவ்வளவு இன்பத்தோடும்‌, சமாதானத்தோடும்‌ வாழ்ந்‌ 
திருந்தனரோ, அவ்வளவு இன்பத்தோடும்‌ சமாதானத்‌ 
தோடும்‌ இறந்தனர்‌. 


சரீரத்தின்‌ வியாதிகளை நீக்குவதற்கு உற்சாக 
நினைப்புக்குச்‌ சமமான வைத்தியன்‌ இல்லை; கவலை 
யையும்‌ துக்கத்தையும்‌ போக்குவதற்கு நன்மனம்‌ போன்ற 
நட்பு வேறில்லை. ஒருவன்‌ பகைமையும்‌, இகழ்ச்சியும்‌, 
சந்தேகமும்‌, பொறாமையும்‌ பொருத்திய நினைப்புக்‌ 
களில்‌ இடைவிடாது வாழ்ந்து கொண்டிருத்தல்‌, தானே 
உண்டாக்கிக்‌ கொண்ட சிறையறையில்‌ தான்‌ அடை 
பட்டிருக்கும்படி செய்யும்‌, ஆனால்‌ எல்லாரையும்‌ நல்ல 
வராக நினைத்தலும்‌,. எல்லாரோடும்‌ உற்சாகமாயிருத்‌ 
தலும்‌, எல்லாரிடத்துமுள்ள நன்மைகளைக்‌ கண்டறியப்‌ 
பொறுமையுடன்‌ முயலுதலுமாகிய சுயநலமற்ற செயல்‌ 
களே மோக்ஷவீட்டின்‌ வாயிலாகும்‌, ஒவ்வொரு நாளும்‌ 
ஒவ்வொரு பிராணியிடத்திலும்‌ சமாதான நினைப்புக்‌ 
களைக்கொண்டு வாழ்தல்‌ அந்‌ நினைப்புக்களை உடை 
யார்க்கு அளவற்ற அமைதியைக்‌ கொடுக்கும்‌. 


““அறவி னைக்கும்‌ அரும்பொருள்‌ இன்பொடு 
பெறுவ தற்கும்‌ பெருங்கல்வி கற்றுயர்‌ 
விறலி னுக்கும்‌ நல்வீரம்‌ தனக்கும்ஓண்‌ 
துறவி னுக்கும்‌ துணைமனம்‌ என்பவே.” 


மனம்‌ போல வாழ்வு 


டத்‌ 


நினைப்பும்‌ காரியமும்‌ 


நினைப்பைக்‌ காரியத்துடன்‌ சம்பந்தப்படுத்தினா 
லொழிய, விவேகமான காரியசித்தி யொன்றையும்‌ 
அடைதல்‌ முடியாது. பெரும்பாலார்‌ வாழ்க்கையாகிய 
சமுத்திரத்தில்‌ நினைப்பாகிய படகை ௮தன்போக்கில்‌ 
விட்டுவிடுகின்றனர்‌. இன்ன காரியத்தைச்‌ செய்து முடிக்க 
வேண்டுமென்ற இலட்சியமில்லாதிருத்தல்‌ ஓரு பாவ 
மாகும்‌; தனக்கு அழிவும்‌ ஆபத்தும்‌ வராமலிருக்க விரும்பு 
இறவன்‌ யாதோர்‌ இலட்சியமின்‌ றி இருத்தல்‌ கூடாது. 


எவர்‌ தமது வாழ்க்கையில்‌ யாதொரு காரியத்தையும்‌ 
இலட்சியமாகக்‌ கொள்ளாதிருக்கின்றனரோ, அவர்‌ 
பலஹீனத்தின்‌ அறிகுறிகளாகிய சில்லரைத்‌ தொந்தரை 
களுக்கும்‌ எளிதில்‌ இரையாவர்‌. அப்‌ பலஹீனக்‌ குறிகள்‌ 
மனதாரச்‌ செய்யும்‌ பாவங்களைப்‌ போலவே, (ஆனால்‌, 
வேறொரு வழியாக) தோல்வியையும்‌, நஷ்டத்தையும்‌, 
துக்கத்தையும்‌ கொடுக்கும்‌. ஏனெனில்‌, பலத்தை விர்த்தி 
செய்துகொண்டிருக்கிற பிரபஞ்சத்தில்‌ பலஹீனம்‌ நீடித்து 
நிற்க முடியாது. 


ஒருவன்‌ ஒரு நியாயமான காரியத்தைத்‌ தன்‌ உள்ளத்‌ 
தில்‌ குறிப்‌பிட்டுக்கொண்டு, அதனைச்‌ செய்து முடிக்க 
முயற்சி செய்யவேண்டும்‌. அவன்‌ அக்‌ காரியத்தைத்‌ 
தனது நினைப்புக்களைக்‌ கவரும்‌ மத்தியப்‌ பொருளாகக்‌ 
கொள்ளவேண்டும்‌. அஃது, அவனுடைய அக்கால 

சுபாவத்திற்கு ஏற்றபடி, ஒரு வைதிக காரியமாகவோ, 
லெளகிக காரியமாகவோ இருக்கலாம்‌; ஆனால்‌ அஃது 
எஃதாயிருப்பினும்‌, அதனிடத்தில்‌ அவனது நினைப்பின்‌ 
சக்திகளையெல்லாம்‌ உறுதியாக ஒரு முகப்படுத்தல்‌ 
வேண்டும்‌. அக்‌ காரியத்தைத்‌ தனது பிரதான கடமை 
யாகக்‌ கொண்டு, கணத்தில்‌ அழிந்துபோகும்‌ மனோ 
விருப்பம்‌, மனோராஜ்ஜியம்‌, மனோபாவனை முதலிய 
வற்றில்‌ தனது நினைப்புக்களைத்‌ திரியவிடாமல்‌ அதனைச்‌ 
செய்து முடித்தற்கு முயலுதல்‌ வேண்டும்‌. இதுதான்‌ 
தன்னடக்கத்திற்கும்‌ மன ஏகாக்ரெகத்திற்கும்‌ இராஜ 
பாட்டை. தான்‌ கருதியுள்ள காரியத்தைச்‌ செய்து 
முடித்தலில்‌ பலமுறை தவறினும்‌ (பலஹீனம்‌ நீங்கிப்‌ பலம்‌ 
பெறுகிற வரையில்‌ தவறுவது சகசமே.) அவன்‌ அடையும்‌ 
ஒழுக்கத்தின்‌ பலம்‌ அவனுடைய உண்மையான வெற்றியின்‌ 
அளவையாக இருக்கும்‌. இஃது, அவன்‌ எதிர்காலத்தில்‌ 
பெறும்‌ வலிமைக்கும்‌ வெற்றிக்கும்‌ ஒர்‌ புதிய அடிப்படை 
யாகும்‌. 


“'உள்ளுவ தெல்லாம்‌ உயர்வுள்ளல்‌; மற்றது 

தள்ளினும்‌ தள்ளாமை நீர்த்து?” _ திருக்குறள்‌. 

ஒரு பெரிய காரியத்தை உட்கொள்ளுவதற்குத்‌ தகுதி 
இல்லாதவர்‌, தமது கடமையை, அஃது எவ்வளவு சிறிய 
தாகத்‌ தோன்றினாலும்‌, குறைவின்றிச்‌ செய்து முடிப்ப 
தில்‌ தமது நினைப்புக்களை யெல்லாம்‌ செலுத்த 
வேண்டும்‌. இவ்‌ வழியாக நினைப்புக்களை ஒருமுகப்‌ 
படுத்தவும்‌, ஊக்கத்தையும்‌ மனவுறுஇயையும்‌ வளர்க்கவும்‌ 
கூடும்‌; இவற்றைச்‌ செய்து முடித்த பின்னர்‌, அவரால்‌ 
செய்து முடிக்கமுடியாத காரியம்‌ ஒன்றுமே இராது. 


மிக்க பலஹீனமுள்ள ஒருவன்‌, தனது பலஹீனத்தை 
அறிந்தும்‌, முயற்சியினாலும்‌ அப்பியாசத்தினாலும்‌ மாத்திரம்‌ 
பலம்‌ விர்த்தியாகும்‌ என்ற உண்மையை நம்பியும்‌, அந்‌ 
நம்பிக்கையோடு அப்பொழுதே முயற்சி செய்ய 

ஆரம்பித்து, முயற்சியின்மேல்‌ முயற்சியையும்‌, பொறுமை 
யின்மேல்‌ பொறுமையையும்‌, பலத்தின்மேல்‌ பலத்தையும்‌ 
சேர்ப்பானாயின்‌, அவன்‌, இடைவிடாது விர்த்தியாகிக்‌ 
கொண்டே போய்‌, முடிவில்‌ தெய்வ பலத்தையடைவான்‌. 


சரீரபலம்‌ இல்லாதவன்‌ இடைவிடாமல்‌ பெரறுமை 
யுடன்‌ சரீரப்பயிற்சி செய்து தன்னைப்‌ பலசாலியாகச்‌ 
செய்துகொள்ளுதல்‌ போலப்‌ பலஹீன நினைப்புக்களை 
யுடைவன்‌ சரியான நினைப்புக்களை நினைக்கப்‌ பழத்‌ 
தனது நினைப்புக்களைப்‌ பலமுடையனவாக்கிக்‌ கொள்ள 
லாம்‌. 


இலட்சியமில்லாமையையும்‌ பலஹீனத்தையும்‌ நீக்கு 
தலும்‌, காரியத்தை முன்னிட்டு நினைக்க ஆரம்பித்தலு 
மாகிய இவ்விரண்டும்‌, தோல்வியைக்‌ காரியசித்திக்குரிய 
வழிகளில்‌ ஒன்றாகக்‌ கருதுபவருடைய கூட்டத்திலும்‌, 
சகல நிலைமைகளையும்‌-தமக்குப்‌ பொருந்துமாறு செய்து 
கொள்பவருடைய கூட்டத்திலும்‌, உறுதியாக நினைத்து 
அச்சமின்றித்‌ தொடங்கித்‌ திறமையாகச்‌ செய்து தங்கள்‌ 
காரியத்தை முடிப்பவருடைய கூட்டத்திலும்‌ பிரவேசிக்கச்‌ 
செய்யும்‌. 


ஒருவன்‌ தான்‌ செய்து முடிக்க வேண்டிய காரியத்‌ 
தைத்‌ தீர்மானித்துக்‌ கொண்ட பின்னர்‌, அதனைச்‌ 
செய்து முடித்தற்குரிய நேர்வழியை மனத்தில்‌ குறித்துக்‌ 
கொண்டு, இப்படி அப்படிப்‌ பிறழாமல்‌, அவ்வழியில்‌ 
செல்ல வேண்டும்‌; ஐயங்களையும்‌ அச்சங்களையும்‌ 
கண்டிப்பாக நீக்கிவிட வேண்டும்‌; அவை நேர்வழியைக்‌ 
கெடுத்துக்‌ கோணலாக்கி, முயற்சியைப்‌ பயனற்றதாகவும்‌ 
பிரயோஜனமற்றதாகவும்‌ செய்தின்‌ றவை. ஐயமும்‌ 
அச்சமும்‌ பொருந்திய நினைப்புக்கள்‌ ஒரு காலத்தும்‌ 
ஒன்றையும்‌ செய்து முடித்ததுமில்லை; செய்து முடிக்கப்‌ 

போவதுமில்லை. அவை எப்பொழுதும்‌ தோல்வியையே 
அடையச்‌ செய்யும்‌. ஐயமும்‌ அச்சமும்‌ வந்து சேர்ந்த 
வுடனே உறுதியான நினைப்பும்‌ ஊக்கமும்‌, ஆற்றலும்‌ 
காரியமும்‌ அழிந்து போகின்றன. 


ஒரு காரியத்தைச்‌ செய்ய எழும்‌ விருப்பம்‌, நாம்‌ 
அதனைச்‌ செய்துமுடித்தல்‌ கூடும்‌ என்ற அறிவினால்‌ 
உண்டாகின்றது. ஐயமும்‌, அச்சமும்‌ அறிவின்‌ பெரிய 
விரோதிகள்‌. அவற்றை அழிக்காது, அவற்றிற்கு இடம்‌ 
கொடுத்துவிட்டால்‌, அவை தான்‌ சொல்லும்‌ வழியில்‌ 
அடிதோறும்‌ தன்னைத்‌ தடுத்துக்‌ கொண்டிருக்கும்‌. 


ஐயத்தையும்‌ அச்சத்தையும்‌ வென்றவனுக்குத்‌ 
தோல்வியென்பதே கிடையாது. அவனது ஓவ்வொரு 
நினைப்பும்‌ மிகுந்த வலிமையைக்‌ கொண்டிருக்கிறது. 
அவன்‌ சகல கஷ்டங்களையும்‌ தைரியத்தோடு எதிர்த்து 
வேகத்தோடு ஐயிக்கன்றான்‌. அவனது காரியங்களாகிய 
செடிகள்‌ தக்க பருவத்தில்‌ நடப்பட்டிருக்கின்றன. அவை 
மலர்ந்து வெம்பி யுதிராத கனிகளைத்‌ தருகின்றன. 


காரியத்தோடு நிர்ப்பயமாகச்‌ சேர்க்கப்பட்ட 
நினைப்பு, சிருஷ்டி. செய்யும்‌ சக்தியாகின்றது. எவன்‌ 
இதனை அறிகிறானோ, அவன்‌ அசைந்து கொண்டிருக்கிற 
நினைப்புக்களும்‌ ஓடிக்கொண்டிருக்கிற உணர்ச்சிகளும்‌ 
சேர்ந்துள்ள ஒரு வெறும்‌ சுமையாயிராது, மேன்மையும்‌, 
பலமுமுள்ளனவனாவான்‌. எவன்‌ இதனைச்‌ செய்கிறானோ 
அவன்‌ தனது மனோசக்தகளை விவேகத்தோடும்‌. 
அறிவோடும்‌ கையாள்கிறவ னான்‌ நான்‌. 


**நல்ல செய்து நரரை யுயர்‌ த்தவும்‌ 
அல்ல செய்தங்‌ களற்றிடை யாழ்ப்பவும்‌ 
வல்ல திந்த மனமல தையனே 

, இல்லை யென்ன இயம்பும்‌ மறையெலாம்‌.”' 


» 

ஒரு மனிதன்‌ செய்து முடிப்பனவும்‌, செய்து முடிக்கத்‌ 
தவறுவனவும்‌, அவனது நினைப்புக்களின்‌ நேரான பலன்‌ 
கள்‌. சமநிலை இழத்தலே சர்வநாசம்‌ எனக்‌ கொள்ளத்‌ 
தக்கவாறு, நியாயமாக நடத்தப்படும்‌ பிரபஞ்சத்தில்‌, 
அவனவன்‌ செய்கைக்கு அவனவன்‌ பொறுப்பாளி. 
ஒருவனது பலஹீனமும்‌ பலமும்‌, சுத்தமும்‌ அசுத்தமும்‌ 
அவனுக்குச்‌ சொந்தமானவை; அவை அவனால்‌ 
உண்டானவை; மற்றொருவனால்‌ உண்டானவையல்ல. 
ஆகவே, அவற்றை மாற்றக்கூடியவன்‌ அவனே; 
மற்றொருவன்‌ அல்லன்‌. அவனது நிலையும்‌ அவன்‌ 
தேடிக்கொண்டதே; மற்றொருவன்‌ தேடியதன்று. 
அவனது துன்பமும்‌ இன்பமும்‌ அவன்‌ அகத்திலிருந்தே 
வெளிவந்தவை. அவன்‌ எங்ஙனம்‌ நினைக்கிறானோ, 
அங்ஙனமே இருக்கிறான்‌; அவன்‌ எங்ஙனம்‌ நினைத்து 
வருகிறானோ, அங்ஙனமே இருந்து வருகிறான்‌. 


ஒரு பலஹீனன்‌ ஒரு பலவானிடத்தில்‌ உதவி பெற 
விரும்பினாலன்றி, பலவான்‌ அவனுக்கு உதவிசெய்தல்‌ முடி 
யாது.அப்படி உதவி செய்தாலும்‌, பலஹீனன்‌ தானாகவே 
பலவானாதல்‌ வேண்டும்‌. அவன்‌ மற்றொருவனிடத்தில்‌ 
சுண்டு அதிசயிக்கும்‌ பலத்தைத்‌ தன்‌ சொந்த முயற்சியால்‌ 
அடையவேண்டும்‌. தன்னிலையைத்‌ தானே மாற்றிக்‌ 
கொள்ளலாமேயன்‌ றி வேறெவனும்‌ மாற்ற முடியாது 


“ஒருவன்‌ ஹிம்சிக்கிறவனாயிருக்கிறபடியால்‌ அநேகர்‌ 
அடிமைகளாயிருக்கின்‌ றனர்‌. நாம்‌ ஹிம்சிக்கிறவனை 
வெறுப்போம்‌'' என்று மனிதர்‌ நினைப்பதும்‌ சொல்வதும்‌ 

வழக்கம்‌. ஆனாலும்‌, தற்காலத்தில்‌ சிலர்‌ (இவர்‌ தொகை 
நாளுக்கு நாள்‌ பெருகிவருகின்றது.) இந்தக்‌ 
கொள்கையை மாற்றி, அநேக ஜனங்கள்‌ அடிமைகளா 
யிருப்பதால்‌ ஒருவன்‌ ஹிம்சிக்கிறவனாயிருக்கிறான்‌; 
நாம்‌ அவ்வடிமைகளை இகழ்வோம்‌' ” என்கிற 
கொள்கையை மேற்கொண்டு வருகின்றனர்‌. உண்மையை 
நோக்குமிடத்தில்‌ ஹிம்சிப்பவனும்‌ அடிமையும்‌ மட மையில்‌ 
ஒத்துழைக்கின்‌ றனர்‌; அவர்கள்‌ ஒருவரையொருவர்‌ 
துன்பப்படுத்துவதாகத்‌ தோன்றினும்‌ அவர்கள்‌ உண்மை 
யில்‌ தம்மைத்‌ தாமே துன்பப்படுத்திக்‌ கொள்கின்றனர்‌. 
ஹிம்சிக்கப்பட்டவனது பலஹீனத்திலும்‌ ஹிம்சித்தவனது 
துர்வினியோகமான சக்தியிலும்‌, விதியின்‌ செயலை ஒரு 
பூரண அறிவு காண்கின்றது. இவ்விரண்டு நிலைமைகளா 
லும்‌ உண்டாகிற துன்பத்தைப்‌ பார்த்து பூரண அன்பு 
ஒன்‌ றன்மீதும்‌ குற்றங்‌ காண்பதில்லை. ஹிம்சிக்கிறவன்‌ 
ஹிம்சிக்கப்படுகிறவன்‌ ஆகிய இருவரையும்‌ ஒரு பூரண 
அருள்‌ மார்போடு அணைத்துக்‌ கொள்கின்றது. 


பலஹீனத்தை ஜ.ிற்து, சுயநலநினைப்புக்க ளெல்லா 
வற்றையும்‌ ஒழித்துவிட்டவன்‌ ஹிம்சிக்கிறவனையாவது 
ஹிம்‌ க்கப்‌ படுகிறவனையாவது சேர்ந்தவன்‌ அல்லன்‌; 
அவன்‌ சுயாதீனன்‌. 


ஒருவன்‌ தனது நினைப்புக்கனை மேம்படுத்துவதால்‌ 
மாத்திரமே உயர்வும்‌ வெற்றியும்‌ காரியசித்தியும்‌ பெறுதல்‌ 
கூடும்‌. தனது நினைப்புக்களை மேம்படுத்தாவிட்டால்‌ 
அவன்‌ பலஹீனமும்‌ &ீழ்மையும்‌ தரித்திரமும்‌ உற்றேயிருப்‌ 
பான. 


லெளகிக காரியங்களிலும்‌ ஒரு மனிசன்‌ சித்தி 
பெறுவதற்குமுன்‌ தனது நினைப்புக்களைச்‌ சிற்றின்ப 
இச்சைகளில்‌ அமிழ்த்தாமல்‌ உயர்த்தல்‌ வேண்டும்‌. அவன்‌ 


நினைப்பும்‌ காரியசித்தியும்‌ 47 


காரியசித்தி பெறுவதற்குத்‌ தனது சிற்றின்ப இச்சைகளை 
யும்‌ சுயநலத்தையும்‌ பூரணமாக ஒழித்தல்‌ வேண்டா; 
அதில்‌ ஒரு பாகமாவது ஒழித்தல்‌ வேண்டும்‌. சிற்றின்ப 
இச்சையே முதன்மையான நினைப்பாகக்‌ கொண்டுள்ள 
ஒரு மனிதன்‌ தெளிவாக நினைப்பதும்‌ ஒழுங்காகக்‌ 
காரியங்களை ஆலோசிப்பதும்‌ முடியா; அவன்‌, தன்னுள்‌ 
மறைந்து கிடக்கும்‌ சக்திகளைக்‌ கண்டறிந்து பூர்த்தி 
செய்ய முடியாமல்‌, தான்‌ எடுத்த எந்த வேலையிலும்‌ 
தவறுவான்‌. தனது நினைப்புக்களை ஆண்மையுடன்‌ 
அடக்கியாளத்‌ தொடங்காததால்‌, அவன்‌ தனது காரியா 
இகளைச்‌ செய்து முடிக்கவும்‌, அதிகப்‌ பொறுப்புக்களை 
ஏற்றுக்கொள்ளவும்‌ தக்க நிலைமையில்‌ இல்லை. 
அவன்‌ சுயாதீனமாக ஒன்று செய்யவும்‌, சார்பில்லாமல்‌ 
தனியாக நிற்கவும்‌ தகுதியற்றவன்‌. அவன்‌ கொள்றெ 
நினைப்புக்களே அவனுடைய சக்திக்‌ குறைவிற்குக்‌ 
காரணம்‌. 


அபிவிர்த்தியாவது காரியசித்தியாவது கஷ்டப்பட்டா 
லன்றி உண்டாகாது. ஒருவன்‌ தனது குழப்பமான சிற்‌ 
றின்ப நினைப்புக்களை ஓழித்துத்‌ தனது ஆலோசனையை 
வளர்ப்பதிலும்‌, தனது தீர்மானத்தையும்‌ சுயநம்பிக்கை 
யையும்‌ பலப்படுத்துவதிலும்‌ எவ்வளவுக்குத்‌ தன்‌ 
மனத்தைச்‌ கெலுத்துறொனோ, அவ்வளவுக்கு லெளகிக 
காரியசித்தி உண்டாகும்‌. அவன்‌ தனது நினைப்புக்களை 
எவ்வளவு அதிகமாக மேம்படுத்துகிறானோ, அவ்வளவு 
அதிகமாக ஆண்மையும்‌ நேர்மையும்‌ ஒழுக்கமும்‌ உள்ள 
வனாக அவன்‌ மேம்படுகிறதும்‌ தவிர, அவனது காரியங்‌ 
களும்‌ அதிக இன்பம்‌ தருவனவாய்‌ நீடித்து நிற்கின்றன. 


பிரபஞ்சம்‌ பேராசைகளுக்கும்‌ அயோக்கியனுக்கும்‌ 
பாவஞ்செய்கிறவனுக்கும்‌ அநுகூலம்‌ செய்வதுபோல 
வெளிப்பார்வைக்குத்‌ தோன்றினாலும்‌, உண்மையில்‌ 

அவ்வாறு செய்வதில்லை. அது யோக்கியனுக்கும்‌ பெருந்‌ 
தகையாளனுக்கும்‌ புண்ணியஞ்‌ செய்கிறவனுக்கும்‌ உதவி 
செய்கிறது. முற்காலத்துப்‌ பெரிய ஆசிரியர்‌ எல்லோரும்‌ 
இவ்‌ விஷயத்தை வெவ்வேறு வார்த்தைகளால்‌ வெளியிட்‌ டி 
ருக்கின்றனர்‌. இதனை அறிந்து கொள்ளவும்‌, மற்றவர்‌ 
களுத்குத்‌ திருஷ்டாந்தப்படுத்திக்‌ காட்டவும்‌ வேண்டி 
னால்‌, ஒருவன்‌ நாளுக்கு நாள்‌ தனது ஒழுக்கத்தை 
மென்மேலும்‌ விர்த்தி செய்ய இடைவிடாது முயல 
வேண்டும்‌. 


ஞானத்தை அடைவதற்காவது, அல்லது பிரகிருதியி 
லும்‌ வாழ்க்கையிலுமுள்ள அழகுகளையும்‌ உண்மைகளை 
யும்‌ கண்டறிவதற்காவது, சமர்ப்பிக்கப்பட்ட நினைப்பின்‌ 
பலனாக விவேகூத்திகள்‌ உண்டாகின்றன. அத்தகைய 
சித்திகள்‌ சல சமயங்களில்‌ வீண்பெருமையோடும்‌ 
பேராசையோடும்‌ சம்பந்தப்பட்டிருக்கலாம்‌; ஆனால்‌, 
அவை அக்‌ குணங்களிலிருந்து உண்டானவையல்ல. அவை 
. சுயநலமற்ற சுத்த நினைப்புக்களினின்றும்‌, நெடுங்கால 
அரிய முயற்சிகளினின்‌ றும்‌, இயல்பாயுண்டானவை. 


ஆன்மூத்திகள்‌ பரிசுத்தமான கோரிக்கைகளின்‌ 
பலன்கள்‌. எவன்‌ இடைவிடாமல்‌ உயர்ந்த நினைப்புக்‌ 
களையும்‌ சிறந்த நினைப்புக்களையும்‌ நன்கு கொண்டு 
வாழ்கிறானோ, எவன்‌ பரநயமும்‌ பரிசுத்தமுமுள்ள 
பலவற்றிலும்‌ நினைப்பைச்‌ செலுத்துகிறானோ, அவன்‌ 
சூரியன்‌ உச்சம்‌ அடைவதும்‌ சந்திரன்‌ பூரணவடிவை 
அடைவதும்‌ எவ்வளவு நிச்சயமோ அவ்வளவு நிச்சயமாக 
ஞானத்தையும்‌ ஒழுக்க மேம்பாட்டையும்‌ அடைவான்‌. 
செல்வாக்கும்‌ இன்பமுமுள்ள ஸ்தானத்திற்கு உயர்வான்‌, 


எவ்வகையான காரியசித்தியும்‌, முயற்சியின்‌ முடிவும்‌, 
நினைப்பின்‌ மகுடமுமாகும்‌. தன்னடக்கம்‌, துணிவு, 

தூய்மை, நடுவுநிலைமை, நன்றாகச்‌ செலுத்தப்பட்ட 
நினைப்பு இவற்றின்‌ உதவியால்‌ மனிதன்‌ உயர்கிறான்‌. 
இற்றின்ப இச்சை சோம்பல்‌, அசுத்தம்‌, அநீதி, மனக்‌ 
குழப்பம்‌ என்பனவற்றால்‌ மனிதன்‌ தாழ்கிறான்‌. _ 


ஒரு மனிதன்‌ இவ்வுலகத்தில்‌ மிகவுயர்ந்த ஸ்தானத்‌ 
இற்கும்‌, ஆன்ம உலகத்தில்‌ மிகவுயர்ந்த பதவிகளுக்கும்‌ 
உயரலாம்‌. பின்னர்‌ அகங்காரமும்‌, சுயநலமும்‌, அயோக்கி 
யதையும்‌ பொருந்திய நினைப்புக்களுக்கு இடம்‌ 
கொடுத்துப்‌ பலஹினத்திற்கும்‌ தரித்திரத்திற்கும்‌ 
தாழலாம்‌. 

நியாயமான நினைப்பால்‌ பெற்ற வெற்றிகளை 
எச்சரிக்கையோடு போற்றிக்‌ காக்கவேண்டும்‌. வெற்றி 
பெறுகிற சமயத்தில்‌ அங்ஙனம்‌ செய்யாமல்‌ அனேகர்‌ 
மறுபடியும்‌ தோல்வியுறுகின்‌ றனர்‌. 


தொழிலுலகம்‌, புத்தியுலகம்‌, ஆன்மவுலகம்‌ இவற்றில்‌ 
எதிலானாலும்‌ பெறுகின்ற சித்திகள்‌, குறித்த வழிகளில்‌ 
சரியாகச்‌ செலுத்தப்பட்ட நினைப்பின்‌ நேரான பலன்‌ 
கள்‌. அவையெல்லாம்‌ ஒரே விதியால்‌ ஆளப்படுகின்‌ றன. 
அவையெல்லாம்‌ ஒரே தன்மையனவா யிருக்கின்றன. 
வித்தியாசமெல்லாம்‌ அடையும்‌ பொருளில்‌ உள்ள வித்தி 
யாசமே: சிறிய சித்திபெற விரும்புகிறவன்‌ சிறிது கஷ்டப்‌ 
படவேண்டும்‌; பெரிய சித்திபெற விரும்புகிறவன்‌ 
பெரிது கஷ்டப்பட வேண்டும்‌. மிக உன்னதமான 
நிலையை அடைய விரும்புகிறவன்‌ மிகமிகக்‌ கஷ்டப்பட 
வேண்டும்‌. 


மனம.--4 


மணோதிருஷ்டிகளும்‌ 
மனோசிருஷ்டி களும்‌ 


.. மனோதிருஷ்டியுடையார்‌ உலகத்தின்‌ இரக்ஷகர்‌ ஆவர்‌. 
மனோதிருஷ்டியாவது, விழித்துக்கொண்டு பல நல்ல 
காரியங்களை நினைப்பிற்‌ கண்டுகொண்டிருத்தல்‌. ஸ்தூல 
உலகம்‌ சூக்ஷ்ம உலகத்தை ஆதாரமாகக்‌ கொண்டிருத்தல்‌ 
போன்று, மனிதர்‌ பாவங்களையும்‌ இழிவான. செயல்‌ 
களையும்‌ செய்யும்போதும்‌, கஷ்டங்களை அநுபவிக்கும்‌ 
போதும்‌, தம்மைச்‌ சேர்ந்த மனோ திருஷ்டியாளரது 
அழகிய மனோதிருஷ்டிகளால்‌ போவிக்கப்படுகின்‌ றனர்‌; 
மனித சமூகம்‌, தன து மனோ திருஷ்டியாளரை மறுத்தல்‌ 
முடியாது; அவருடைய மனோசிருஷ்டிகள்‌ மங்கிப்‌ 
போகவும்‌, அழிந்துபோகவும்‌ விடுதல்‌ முடியாது; அஃது 
அம்‌ மனோசிருஷ்டிகளில்‌ வாழ்கின்றது; அவை ஒரு 
காலத்தில்‌ பிரத்தியக்ஷத்தில்‌ காணவும்‌, அறியவும்‌ “தக்க 
உண்மைகள்‌ என்று அஃது அறியும்‌. நூரலாசிரியரும்‌, சில்பி 
களும்‌, சித்திரகாரரும்‌, பாவலரும்‌, தீர்க்கதரிசிகளும்‌, 
ஞானிகளுமே மறு உலகத்தைக்‌ கட்டுகிறவர்கள்‌; மோக்ஷ 
உலகத்தை . நிருமிப்பவர்கள்‌. அவர்கள்‌ வாழ்ந்திருந்த 
தனாலேயே இல்வுலகம்‌ செவ்வி பெற்றிருக்கன்றது. அவர்‌ 
கள்‌ இல்லாத பக்ஷத்தில்‌ உழைத்து வருந்தும்‌ மனிதசமூகம்‌ 
அழிந்து போயிருக்கும்‌. 


எவன்‌ தன்‌ ஹிருதயத்தில்‌ ஓர்‌. உயர்ந்த மனோசிருஷ்‌ 
டியை, ஓர்‌ அழகிய மனோதிருஷ்டியைப்‌" பேணிவருகி 
றானோ அவன்‌, அதனை ஒரு காலத்தில்‌ பிரத்தியக்ஷத்தில்‌ 

காண்பான்‌. கொலம்பஸ்‌ என்பவர்‌ வேறேர்ர்‌ உலகக்‌ 
காட்சியைத்‌ தம்‌ மனத்தில்‌ பேணி வந்தார்‌; அவர்‌ 
அதனைக்‌ கண்டுபிடித்தார்‌. கோப்பர்‌ நிக்கஸ்‌ என்பவர்‌ 
பலஉலகங்களுடைய காட்சியையும்‌ ஒரு பெரிய பிரபஞ்சத்‌ 
தினுடைய காட்சியையும்‌ தம்‌ மனத்தில்‌ ஓம்பி வந்தார்‌; 
அவர்‌ அவற்றைக்‌ கண்டார்‌. புத்தர்‌ மாசற்ற அழகும்‌ 
பூரண சாந்தியுமுள்ள ஒரு மோக்ஷஉலகத்தின்‌ காட்சியைத்‌ 
தமது மனத்தில்‌ பார்த்து வந்தார்‌; அவர்‌ அதனுள்‌ 
பிரவேகித்தார்‌. 


உங்கள்‌ மனோதிருஷ்டிகளைப்‌ பேணுங்கள்‌; உங்கள்‌ 
மனோ திருஷ்டிகளை ஓம்புங்கள்‌; உங்கள்‌ ஹிருதயத்தில்‌ 
உண்டாகின்ற அழகையும்‌, உங்கள்‌ தூய நினைப்புக்களை 
அலங்கரிக்கும்‌ அன்பையும்‌ பரிபாலியுங்கள்‌; ஏனெனில்‌, 
எல்லா இன்ப நிலைமைகளும்‌, எல்லா மோக்ஷ சாதனங்‌ 
களும்‌ அவற்றினின்று வெளிப்பட்டு வளராநிற்கும்‌. 
நீங்கள்‌ அவற்றை உண்மையாகப்‌ போற்றி வருவீர்‌ 
களாயின்‌, அவற்றாலே முடிவில்‌ உங்கள்‌ உலகத்தை 
நிருமித்துக்‌ கொள்ளலாம்‌. 


அவாவுதல்‌ அடைதற்கே; கோருதல்‌ பெறுதற்கே. 
மனிதனது மிக இழிந்த அவாக்கள்‌ முற்றும்‌ நிறைவேறு 
வனவாயிருக்க, அவனது மிக உயர்ந்த விருப்பங்கள்‌ 
ஆதரிப்பில்லாது பலன்களைத்‌ தராமல்‌ வீண்போத 
லுண்டா? நியதி அத்தகைய நிகழ்ச்சிக்கு இடங்கொடாது; 
அத்தகைய நிலைமை ஒரு பொழுதும்‌ நேராது. “அமுத 
பிள்ளை பால்‌ குடிக்கும்‌.”” 


உங்கள்‌ மனத்தில்‌ உயர்ந்த காட்சிகளைக்காணுங்கள்‌. 
நீங்கள்‌ காணும்‌ காட்சிகள்‌ போலவே ஆவீர்கள்‌. இப்‌ 
போது. நீங்கள்‌ காணும்‌ காட்சியே இனி நீங்கள்‌ பெறும்‌ 

பேற்றுக்கு அறிகுறி. உங்கள்‌ மனோசிருஷ்டியே நீங்கள்‌ 
முடிவில்‌ அடையும்‌ பதவிக்கு முற்குறி. 

எப்படிப்பட்ட பெரிய பேறும்‌ முதலில்‌ சில காலம்‌ - 
ஒரு மனோதிருஷ்டியாகத்தான்‌ இருந்தது. ஆலமரம்‌ 
வித்தில்‌ உறங்கிக்‌ கொண்டிருக்கின்றது. பறவை 
முட்டைக்குள்‌ காத்துக்‌ கொண்டிருக்கின்றது; ஆன்மாவின்‌ 
மிக மேலான மனோதிருஷ்டியில்‌ விழிப்புண்டாக்கும்‌ ஓர்‌ 
தேவதூதன்‌ நடமாடுகிறான்‌. அப்‌ பிரத்தியக்ஷமான 
மனோதிருஷ்டிகள்‌ பிரத்தியக்ஷ சித்திகளின்‌ வித்துக்கள்‌. 

உங்கள்‌ நிலைமைகள்‌ பொருத்தமில்லாதனவாய்‌ 
இருக்கலாம்‌. ஆனால்‌, நீங்கள்‌ ஒரு மனோபாவத்தைக்‌ 
கொண்டு அதனை அடைவதற்கு முயன்றால்‌ அந்‌ 
நிலைமைகள்‌ நீடித்து இருக்கமாட்டா. நீங்கள்‌ அகத்தில்‌ 
நடந்து கொண்டு புறத்தில்நின்று கொண்டிருக்கமுடியுமா? 
ஆரோக்கியமற்ற ஒரு தொழிற்சாலையில்‌ நெடுநேரம்‌ 
வேலை செய்து, வித்தியாப்பியாசம்‌ இல்லாமல்‌, ஆசார 
உபசாரங்கள்‌ அறியாமல்‌ வறுமையாலும்‌ உழைப்பாலும்‌ 
மிக வருந்தும்‌ பாலியன்‌ ஒருவன்‌ இதோ இருக்கிறான்‌. 
அவன்‌ அந்‌ நிலைமையில்‌ இருக்கும்போதே மேலான 
நிலைமைகளைத்‌ தனது மனத்தில்‌ கண்டு வருகிறான்‌; 
அவன்‌ அறிவு, நாகரிகம்‌, அருள்‌, அழகு முதலியலற்றைப்‌ 
பற்றி நினைக்கிறான்‌. ஒருவித வாழ்க்னகயை மனத்தில்‌ 
இருஷ்டிசெய்து மனோரதம்‌ செய்கிறான்‌; அதிகச்‌ சுதந்‌ 
தரமும்‌ மேலான நோக்கமும்‌ பொருந்திய காட்சி 
அவனைப்‌ பற்றிக்‌ கொண்டிருக்கிறது; அவன்‌ ஆத்திரம்‌ 
அவனைச்‌ செயலின்கண்‌ தூண்டுகிறது. அவனுக்கு ஓழி 
வான சிறிய காலத்தையும்‌ மீதியான அற்பப்‌ 
பொருளையும்‌ கொண்டு, வெளிப்படாமல்‌ மறைந்து 
இடந்த தன்‌ சக்திகளை விர்த்தி செய்துவருகிறான்‌. அத்‌ 
தொழிற்சாலை அவனுக்குப்‌ பொருந்தாத விதத்தில்‌ 
அவன்‌ மனோநிலை வெகுவிரைவில்‌ மாறி வருகின்றது. 
அத்‌ தொழிற்சாலை அவன்‌ மனோநிலைக்கு மாறாகி 

விட்டமையால்‌, அது அவனுக்கு வேண்டாத உடைபோல 
அவனைவிட்டு நீங்கி விடுகின்றது. அவன்‌ மனோநிலைக்‌ 
கேற்ற சந்தர்ப்பங்கள்‌ வாய்த்த அளவில்‌ அவன்‌ அச்‌ 
சாலையை விட்டு ஸ்திரமாக வெளி வந்துவிடுகிறான்‌. 
அப்‌ பாலியன்‌ சில வருஷங்களுக்குப்‌ பின்‌ நல்ல முழு மனித 
னாயிருயபதைக்‌ காண்கிறோம்‌. அவன்‌ மனத்தின்‌ சில 
சக்திகளைத்‌ தன்‌ வசப்படுத்தி அவற்றை நிகரற்ற வல்ல 
மையோடும்‌ உபயோகிக்க நாம்‌ பார்க்கிறோம்‌. இப்‌ 
பொழுது பார தூரமான காரியங்களுக்கு அவன்‌ சூத்திர 
தாரியா யிருக்கிறான்‌. இதோ பாருங்கள்‌! அவன்‌ நா 
வசைந்தால்நாடசைகிறது அவன்‌ ஏதோ சொல்லுகிறான்‌ 
அவ்வளவிலே எத்தனையோ பேருடைய வாழ்க்கைகள்‌ 
மாறுதல்‌ அடைகின்றன. அவன்‌ என்ன சொல்லுகிறா 
னென்று ஆண்களும்‌ பெண்களும்‌ அவாவோடு கேட்கிறார்‌ 
கள்‌; தங்கள்‌ ஒழுக்கங்களைச்‌ சீர்‌ இருத்துகிறார்கள்‌. மத்திய 
மாயுள்ள சூரியனை ஆகாரமாகக்‌ கொண்டு பல கோளங்‌ 
கள்‌ சுற்றி வருவதுபோல, அவனை ஆதாரமாகக்‌ கொண்டு 
எண்ணில்லாத மனிதர்களுடைய விதிகள்‌ சுற்றி வருகின்‌ 
றன. அவனுக்குப்‌ பாலியத்தில்‌ தோன்றுய மனோதிருஷ்டி 
இப்பொழுது பிரத்தியஷூ அநுபவமாக இருக்கிறது. 
அவன்‌ தனது மனோசிருஷ்டியோடு ஐக்கியமாகியிருச்‌ 
கிறான்‌. 


ள்‌ இதனை வாசிக்கிற பாலியர்‌ களே! நீங்களும்‌ உங்கள்‌ 

ஹிருதயத்தில்‌ காணும்‌ காட்சி (சோம்பல்‌ விருப்பம்‌ 
அன்று.) உயர்ந்ததாயிருப்பினும்‌, தாழ்ந்ததாயிருப்பினும்‌, 
அல்லது அவ்விரண்டின்‌ கலப்பாயிருப்பினும்‌, அதனைப்‌ 
பிரத்தியக்ஷத்தில்‌ அநுபவிப்பீர்கள்‌. ஏனெனில்‌, “நீங்கள்‌ 
எதனை அந்தரங்கத்தில்‌ அதிகமாக நேசிக்கிறீர்களோ அது 
தன்னிடமாக உங்களை இழுக்கின்றது. உங்கள்‌ சொந்த 
நினைப்புக்களின்‌ நேரான பலன்களே நீங்கள்‌ கைகாணும்‌ 
பலன்கள்‌. நீங்கள்‌ எதனைத்‌ தேடுகிறீர்களோ அதனைப்‌ 

பெறுவீர்கள்‌. அதற்கு அதிகமாகவுங்‌ இடையாது; குறை 
வாகவுங்‌ கிடையாது. உங்கள்‌ தற்கால நிலைமை எது 
வாயினுஞ்‌ சரி. உங்கள்‌ நினைப்புக்களும்‌, உங்கள்‌ மனோ 
திருஷ்டிகளும்‌ உங்கள்‌ மனோசிருஷ்டிகளும்‌ உயர்த்தால்‌, 
நீங்களும்‌ உய்வீர்கள்‌; அவை தாழ்ந்தால்‌ நீங்களும்‌ தாழ்‌ 
வீர்கள்‌. அவை எவ்விதம்‌ இருக்கின்‌றனவோ, அவ்விதமே 
நீங்கள்‌ இருப்பீர்கள்‌.உங்களை ஆளும்‌ அவா சறியதாயின்‌, 
நீங்களும்‌ அதற்கேற்பச்‌ சறியரே ஆவீர்கள்‌; உங்களை 
ஆளும்‌ கோரிக்கை பெரிதாயின்‌. நீங்கள்‌ அதற்கேற்றபடி 
பெரியவர்கள்‌ ஆவீர்கள்‌. ஸ்டாண்டன்‌ கிர்க்காம்‌ டேவிஸ்‌ 
என்பவர்‌ அலங்கரித்துச்‌ சொல்லியபடி, “நீங்கள்‌ கணக்‌ 
கராய்க்‌ கணக்குகள்‌ எழுதிக்‌ கொண்டிருக்கலாம்‌. திடீ 
ரென ஒரு நாள்‌ எழுந்து, உங்கள்‌ மனோ சிருஷ்டிகளுக்குத்‌ 
தடையாக நெடுங்காலம்‌ தோன்றிக்கொண்டிருந்த உங்கள்‌ 
அறையை விட்டு வெளியே செல்வீர்கள்‌; அவ்விடத்தில்‌ 
உங்கள்‌ உபந்நியாசத்தைக்‌ கேட்பதற்குச்‌ சித்தமாயிருக்கும்‌ 
அநேகரைக்‌ காண்பீர்கள்‌; இன்னமும்‌ உங்கள்‌ காதில்‌ 
எழுதுகோலும்‌ உங்கள்‌ விரல்களில்‌ மைக்கறையும்‌ இருக்‌ 
கலாம்‌. உங்கள்‌ மனத்தின்‌ ஆவேச ஞானத்தைத்‌ தாரை 
யாகப்‌ பொழிவீர்கள்‌. நீங்கள்‌ ஆடுகளை மேய்த்துக்‌ 
கொண்டிருக்கலாம்‌; நீங்கள்‌ ஆடு மேய்க்கும்‌ சத்தத்தோடும்‌ 
திறந்த வாயோடும்‌ நஃரந்துக்குச்‌ செல்ல, உங்கள்‌ ஆவே 
சம்‌ உங்களை ஒரு சித்திரக்காரனிடம்‌ தள்ளிக்கொண்டு 
போகலாம்‌. சில நாள்‌ கழிந்தபின்‌ சித்திரக்காரன்‌ உங்‌ 
களைப்‌ பார்த்து; “நான்‌ இனிமேல்‌ உங்களுக்குக்‌ கற்பிக்க 
வேண்டுவது ஒன்றுமில்லை” என்று கூறலாம்‌. சமீபகாலத்‌ 
தில்‌ ஆடுகளை ஒட்டிக்‌ கொண்டிருந்தபொழுது பெருங்‌ 
காரியங்களை மனோரசித்துக்கொண்டிருந்த நீங்கள்‌? 
இப்பொழுது சத்திரக்கார ராகிவிட்‌ உர்கள்‌. கம்மியத்‌ 
தொழில்‌ செய்து கொண்‌ டிருந்த நீங்கள்‌ இவ்வுலகத்தைச்‌ 
சீர்திருத்துமாறு உங்கள்‌ வாளையும்‌ இழைப்புளியையும்‌ 
ஒழி த்துவிடுவீர்கள்‌ .?” 

ஆலோசனையில்லாதவர்களும்‌ பாமரர்களும்‌ சோம்‌ 
பர்களும்‌ உண்மைகளைக்‌ கவனியாமல்‌, அவைகளின்‌ 
வெளிப்படையான காரியங்களை மாத்திரம்‌ பார்த்து 
யோகமென்றும்‌, அதிர்ஷ்டமென்றும்‌, தற்செயலென்றும்‌ 
பேசிக்கொள்வதுண்டு. ஒருவன்‌ பணக்காரனாகிறதைப்‌ 
பார்த்து; (இவன்‌ எவ்வளவு அதிர்ஷ்ட சாலி'' என்கின்‌ 
றனர்‌. மற்றொருவன்‌ புத்திசாலியாயிருக்கிறதைப்‌ பார்த்து 
“இவனுக்கு எவ்வளவு நல்ல பாக்கியப்‌ கிடைத்திருக்‌ 
திறது' என்று வியத்துரைக்கின்றனர்‌. வேறொருவனது 
துறவொழுக்கத்தையும்‌ விரிந்த செல்வாக்கையும்‌ பார்த்து, 
“இவனுக்கு ஒவ்வொரு வழியிலும்‌ எப்படித்‌ தற்செயலாக 
உதவிகள்‌ வருநின்றன'' என்கின்றனர்‌ இவர்‌ தமது 
அநுபவங்களைப்‌ பெறுவதற்கு விருப்பத்தோடு பட்டிருக்‌ 
இற கஷ்டங்களையும்‌ அடைந்திருக்கிற தோல்விகளையும்‌, 
செய்திருக்கிற போராட்டங்களையும்‌ அவர்‌ பார்க்கின்றி 
லர்‌. இவர்‌ ஹிருதயத்தின்‌ காட்சியைப்‌ பிரத்தியக்ஷத்தில்‌ 
கொண்டு வருவதற்கும்‌, இவருடைய மார்க்கங்களில்‌ 
கடக்கமுடியாதனவாகத்‌ தோன்றிய இனடயூறுகளை 
நீக்குவதற்கும்‌ இவர்செய்திருக்கிற இயாகங்களையும்‌,துணி 
கரமான முயற்சிகளையும்‌, இவர்‌ கொண்டிருந்தகொள்கை 
களையும்‌ பற்றி அவர்கள்‌ ஒன்றும்‌ அறியார்கள்‌. இவர்‌ 
பட்ட கஷ்டங்களையும்‌ அறியாது, இவரது ஞானத்தை 
யும்‌ சாந்தியையும்‌ மாத்திரம்‌ பார்த்து, அதற்குக்‌ காரணம்‌ 
“அதிருஷ்டம்‌!” என்று கூறுகின்றார்கள்‌; இவரது நீடிய 
கஷ்டமான யாத்திரையைப்‌ பாராது, இவர்‌ சேர்ந்திருக்‌ 
கும்‌ இடத்தை மாத்திரம்‌ பார்த்து, அதனை நல்ல 
யோகம்‌'” என்று சொல்லுகின்றார்கள்‌. இவர்‌ செய்த 
முயற்சிகளைக்‌ கவனியாது. இவர்‌ பெற்றுள்ள பலனை 
மாத்திரம்‌ அதனைத்‌ **தற்செயல்‌'' என்கிறார்கள்‌. 

மனிதரது சகல காரியங்களிலும்‌ முயற்சிகளும்‌ உண்டு. 
பலன்களும்‌ உண்டு. முயற்சி எவ்வளவோ, பலனும்‌ 
அவ்வளவே. காலமென்றாவது, அதிர்ஷ்டமென்றாவது, 

ஒன்று இல்லை. சாமர்த்தியங்களும்‌, சக்திகளும்‌ உலக 
வுடைமைகளும்‌, அறிவுடைமைகளும்‌, மோக்ஷவுடைமை 
களும்‌ முயற்சியின்‌ பலன்கள்‌: அவை முற்றுப்பெற்ற 
நினைப்புக்கள்‌: செய்து முடித்த காரியங்கள்‌: அநுபவித்த 
மனோதிருஷ்டிகள்‌ . 


உங்கள்‌ மனத்தில்‌ நீங்கள்‌ போற்றிவரும்‌ திருஷ்டியோ 
உங்கள்‌ ஹிருதயத்தில்‌ நீங்கள்‌ உன்னதமாக வைத்திருக்கும்‌ 
சிருஷ்டியோ, உங்கள்‌ வாழ்க்கையை ஆக்கிக்கொள்வதற்‌ 
குக்‌ கருவி யாகும்‌: அதுவே நீங்கள்‌ ஆவீர்கள்‌. 


~~ 


சாந்தி 


சாந்தி, ஞானத்தின்‌ அழகிய ஆபரணங்களில்‌ ஒன்று. 
அது தன்னை [உடம்பையும்‌ நினைப்பையும்‌] அடக்கியாளு 
தலிலே பொறுமையுடன்‌ நீண்ட காலம்‌ செய்த முயற்சியின்‌ 
பலன்‌. அதன்‌ உடைமை முதிர்ந்த அநுபவத்தையும்‌ 
நினைப்பின்‌ செயல்களையும்‌ நியதிகளையும்‌ நன்குணர்த்த 
அறிவையும்‌ காட்டும்‌ ஓர்‌ குறி. 

தான்‌ நினைப்பிலிருந்து பரிணமித்த ஒரு பிராணி 
யென்று மனிதன்‌ எவ்வளவாக அறிகிறானோ; அவ்வள 
வாக அமைதியை அடைகிறான்‌; ஏனெனில்‌, நினைப்பின்‌ 
காரியமாகவே பிறரும்‌ உண்டாயிருக்கின்‌ றனரென்று 
அறிவதற்கு அவ்வறிவு ஏதுவாகின்றது அவன்‌ சரியாக 
அறியுந்‌ தன்மையை வளர்த்துக்‌ காரணாகரிய நியதியால்‌ 
காரியா காரியங்களின்‌ உட்சம்பந்தங்களை மேலும்‌ 
மேலும்தெளிவாகக்‌ காண்பதனால்‌, வீணில்‌ அலப்புவதும்‌, 
கோபிப்பதும்‌, கவலைப்படுவதும்‌, துக்கிப்பதும்‌ 
இல்லாமல்‌. நிலையாய்‌, நிதானமாய்ச்‌ சாந்தமாயிருக்‌ 
கிறான்‌, 


அமைதியுள்ள மனிதன்‌, தன்னை அடக்கியாளக்‌ 
கற்றுக்‌ கொண்டபடியால்‌, மற்றவாகளோடு இணங்கி 
நடக்கும்‌ வழியை அறிகிறான்‌; அவர்களும்‌ அவனது 
ஞானாதிக்கத்தை மதித்து, அவனிடமிருந்து சில கற்கலா 
மென்றும்‌, அவன்மீது நம்பிக்கை வைக்கலாமென்றும்‌ 
உணர்கிறார்கள்‌. ஒருவன்‌ எவ்வளவுக்கெவ்வளவு அதிக 
மாக அமைதியுள்ளவனாகிறானோ, அவவளவுக்கவ்வளவு 
அவனுடைய காரிய சித்தியும்‌, செல்வாக்கும்‌, நன்மை 
செய்யும்‌ சக்தியும்‌ அதிகரிக்கின்றன. ஒரு சாதாரண 

வியாபாரியும்‌, அடக்கத்தையும்‌ அமைதியையும்‌ விர்த்தி 
செய்து வந்தால்‌, அவனுடைய வியாபாரம்‌ விர்த்தி 
யாவதைக்‌ காணபான்‌.. ஏனெனில்‌ மிகவும்‌ அமைதியான 
ஒமுக்க முள்ளவனிடத்தில்‌ கொடுக்கல்‌ வாங்கல்‌ செய்யவே 
ஜனங்கள்‌ பிரியப்‌ படுவார்கள்‌, 


இடமும்‌ அமைதியுமுள்ள மனிதனிடத்தில்‌ எல்லோ 
ரும்‌ எப்பொழுதும்‌ அன்பும்‌ மதிப்பும்‌ பாராட்டுவார்கள்‌. 
அவன்‌ பாலைவனத்தில்‌ நிழல்தரும்‌ ஒரு மரத்தை 
ஓத்தவன்‌. அமைதியான மனத்தையும்‌, இனிமையான 
வாழ்க்கையையும்‌, நிதானமான வாழ்க்கையையும்‌ விரும்‌ 
பாதவர்‌ எவர்‌? இந்‌ நற்குணங்கள்‌ வாய்ந்தவர்‌ களுக்கு 
மழை பெய்தாலும்‌ வெயில்‌ காய்ந்தாலும்‌, வேறு எவ்வித 
மாறுதல்‌ உண்டானாலும்‌ ஒன்றுமில்லை; ஏனெனில்‌, 
அவர்களிடத்தில்‌ இனிமையும்‌ நிதானமும்‌ சாந்தமும்‌ எக்‌ 
காலத்துமுண்டு. நாம்‌ சாந்தி யென்று சொல்லும்‌ ஒழுக்க 
மானது கல்வியின்‌ கடைசிப்‌ பாடமாகும்‌. அதுவே வாழ்க்‌ 
கையின்‌ மலரும்‌, ஆன்மாவின்‌ கனியும்‌ ஆகும்‌. அது 
ஞானத்தைப்‌ போல்‌ அருமையானது; தங்கத்தினும்‌ -- 
ஆம்‌, 'பத்தரை மாற்றுத்‌ தங்கத்தினும்‌ - அதிகமாக 
விரும்பத்தக்கது. உண்மைக்‌ கடலில்‌ எதற்கும்‌ சலிக்காமல்‌ 
வாழும்‌ நிதான வாழ்க்கையோடு வெறும்‌ தனார்ச்‌ 
சதத்தை ஒப்பிட்டுப்‌ பார்த்தால்‌, தனார்ச்சிதம்‌ எவ்வளவு 
அற்பமாய்த்‌ தோன்றுகிறது? 


“நாம்‌ தினந்தோறும்‌ காண்கின்‌ ற மனிதரில்‌ எத்தனை 
பேர்‌ தமது அருமையான உயிர்களை வருத்துஇன்‌ றனர்‌? 
எத்தனை பேர்‌ கடுகடுத்த முகமும்‌ வெடுவெடுத்த பேச்சும்‌ 
கொண்டு இனிமையையும்‌ அழகையும்‌ கெடுக்கின்‌ றனர்‌? 
எத்தனை பேர்‌ சமாதானத்தை அழித்துப்‌ பகைமையை 
ஆக்குகின்றனர்‌? எத்தனை பேர்‌ நிதானமான ஒழுக்கத்தை 
விடுத்து நீங்காத. துன்பத்தை அடைகின்றனர்‌? தன்னை 
அடக்கியாளும்‌ சக்தி இல்லாமல்‌ தமது வாழ்நாள்களை 

வீணாக்கத்‌ தமது இன்பங்களைக்‌ கெடுத்துக்‌ கொள்வோர்‌ 
உலகில்‌ பெரும்பாலரல்லரோ என்பது ஒரு வினா. 
சான்றாண்மைக்குரிய சிறப்பியல்பான அழகிய சமா 
தானத்தோடு வாழ்பவர்‌ மிகச்சிலரல்லரோ. இன்பத்தை 
யும்‌ துன்பத்தையும்‌ ஒரே விதமாகக்‌ கொள்ளும்‌ சமநிலை 
யான மனத்தையுடையவர்‌ மிகச்‌ சிலரல்லரோ??” 


ஆம்‌! மனித சமூகம்‌ அடைக்கியாள முடியாத காமக்‌ 
குரோதங்களால்‌ அலைப்புறுகின்றது. அடக்க முடியாத 
துக்கத்தால்‌ கதறுகின்றது. கவலையாலும்‌ ஐயத்தாலும்‌ 
கதறுகின்றது. தனது நினைப்புக்களை அடக்கிப்‌ பரிசுத்தப்‌ 
படுத்திய ஞானியே ஆன்மாவை அலைக்கழிக்கும்‌ புயல்‌ 
களையும்‌ காற்றுக்களையும்‌ தனக்குக்‌ கீழ்ப்படியச்‌ செய்‌ 
கிறான்‌. 


புயல்‌ காற்றில்‌ அடிபட்டலையா நின்ற ஆன்மாக்‌ 
களே! நீங்கள்‌ எவ்விடத்தில்‌ இருப்பினும்‌, நீங்கள்‌ 
எத்தகைய நிலைமைகளில்‌ வாழினும்‌. இதனைத்‌ தெரிந்து 
கொள்ளுங்கள்‌--வாழ்க்கையாகிய சமுத்திரத்தில்‌ ஆனந்த 
கரமான தீவுகள்‌ சிரித்துக்கொண்டிருக்கின்‌ றன; உங்கள்‌ 
மனோசிருஷ்டியான அழகிய கரை உங்கள்‌ வரவிற்காகக்‌ 
காத்துக்கொண்டிருக்கன் றது. நினைப்பாகிய சுக்கானை 
உங்கள்‌ அறிவாகிய கைகளால்‌ தளராமல்‌ பிடித்துக்‌ 
கொள்ளுங்கள்‌. உங்கள்‌ ஜீவனாகிய ஓடத்தில்‌ அதனை 
நடத்தும்‌ ஆன்மாவாகிய மாலுமி படுத்திருக்கிறான்‌; அவன்‌ 
உறங்கிக்கொண்டிருக்கிறான்‌. அவனை எழுப்புங்கள்‌. 
தன்னடக்கமே வலிமை; சரியான நினைப்பே ஆண்மை; 
அமைதியே ஆற்றல்‌. உங்கள்‌ ஹிருதயத்தைப்‌ பார்த்து, 

